



IL-KUMMISSJONI
EWROPEA

Brussell, **XXX**
SWD(2014) **XXX**

DOKUMENT TA' HIDMA TAL-PERSUNAL TAL-KUMMISSJONI

Metodoloġija komuni għall-evalwazzjoni tal-ghajnuna mill-Istat

DOKUMENT TA' HIDMA TAL-PERSUNAL TAL-KUMMISSJONI

Metodologija komuni għall-evalwazzjoni tal-ghajnuna mill-Istat

Werrej

1	Introduzzjoni.....	3
2	L-objettivi tal-valutazzjoni tal-ghajnuna mill-Istat.....	4
3	Il-pjan ta' valutazzjoni	6
3.1	L-objettivi tal-iskema ta' ghajnuna li se tigi evalwata	6
3.2	Il-mistoqsijiet tal-evalwazzjoni	6
3.3	L-indikaturi tar-rizultati	7
3.4	Il-metodi: kif tinstab bazi xierqa għat-tqabbil	7
3.5	Il-ġbir tad-dejta: l-użu tal-aħjar sorsi possibbli.....	10
3.6	L-iskeda taż-żmien tal-evalwazzjoni	11
3.7	Il-korp li jwettaq l-evalwazzjoni: l-iżgurar ta' indipendenza u kompetenza.....	12
3.8	Pubblicità: l-iffacilitar tal-involvement tal-partijiet interessati	13
4	Il-kriterji tal-għażla għall-iskemi ta' ghajnuna li se jiġu evalwati.....	14
4.1	Skemi kbar ta' ghajnuna, inklużi dawk taħt ir-Regolament għal Eżenzjoni Ġenerali Sħiħa ..	14
4.2	Skemi godda ta' ghajnuna	15
4.3	Skemi ta' ghajnuna affettwati minn bidliet sinifikanti previsti	15
4.4	Skemi oħra ta' ghajnuna.....	16
Anness I:	Appendiċi tekniku dwar il-metodi rilevanti biex jiġi identifikat l-impatt kawżali.....	17
Anness II:	Lista ta' indikaturi possibbli tar-rizultati.....	36
Anness III:	Glossarju	41
Anness IV:	Referenzi.....	42

1 Introduzzjoni

L-Istati Membri jipprovdu għajjnuna mill-Istat biex jgħinu sabiex tinkiseb varjetà wiesgħa ta' objettivi tal-politika, pereżempju, biex jitnaqqsu d-disparitajiet reġjonali f'pajjiż, biex jiġu promossi l-attivitajiet ta' riċerka, ta' żvilupp u ta' innovazzjoni, jew sabiex jiġi promoss livell għoli ta' protezzjoni ambjentali.

Meta jkun qed jiġi stabbilit liema tipi ta' għajjnuna huma kompatibbli mas-suq komuni, ir-regoli tal-UE dwar l-għajjnuna mill-Istat huma bbażati fuq sistema ta' skrutinju *ex-ante*: l-iskemi ta' għajjnuna¹ jiġu approvati abbażi ta' kriterji ta' valutazzjoni definiti minn qabel fuq is-suppożizzjoni li, jekk ikunu konformi ma' dawn il-kriterji ta' valutazzjoni, l-effetti pożittivi tagħhom se jegħlbu kwalunkwe effetti negattivi. Normalment, din il-valutazzjoni tal-iskemi ssir mingħajr valutazzjoni suffiċjenti tal-impatt reali tagħhom fuq is-swieq matul iż-żmien.

Sal-lum il-għurnata, meta jiġu applikati r-regoli tal-UE dwar l-għajjnuna mill-Istat, l-importanza li nġhatat lill-evidenza *ex-post* dwar dak li fil-fatt inkiseb bil-fondi pubbliċi jew dwar l-impatt tal-għajjnuna mill-Istat fuq il-kompetizzjoni kienet relattivament limitata. Madankollu huwa essenzjali għal dawk li jieħdu d-deċiżjonijiet kemm fil-livell tal-Istati Membri u tal-UE li jqisu r-riżultati li jistgħu jitkejlu tal-għajjnuna mill-Istat li nġhatat fil-passat, u l-lezzjonijiet mitgħallma. Dan se jgħin biex jiġi żgurat li l-iskemi ffinanzjati mill-għajjnuna mill-Istat ikunu aktar effettivi u joħolqu anqas distorsjoni fis-swieq, u jtejbu wkoll l-effiċjenza ta' skemi futuri u, possibbilment, ta' regoli futuri għall-ghoti ta' għajjnuna mill-Istat.

Għadd ta' pajjiżi diġà jivvalutaw il-miżuri ta' sussidji tagħhom, anke jekk mhux dejjem fuq bażi regolari.² Bl-istess mod, l-infiq tal-UE (inkluż il-finanzjament mill-Fondi Strutturali u ta' Investiment tal-UE bħall-FEŻR, il-FSE u l-FAEŻR) huwa soġġett għal evalwazzjoni *ex-ante*, u *ex-post* kontinwa skont ir-regolamenti applikabbli u mad-dokumenti ta' gwida ppubblikati mill-Kummissjoni.³ Sabiex tiġi evitata d-duplikazzjoni fl-evalwazzjonijiet imwettqa mill-Istati Membri, id-dokument ta' gwida "Kunċetti u Rakkomandazzjonijiet" dwar il-monitoraġġ u l-evalwazzjoni jiċċara li r-rekwiżiti tal-valutazzjoni tal-Fondi Strutturali u ta' Investiment jistgħu jiġu sodisfatti billi jsiru l-valutazzjonijiet meħtieġa mir-regoli dwar l-għajjnuna mill-Istat.

1 L-iskemi ta' għajjnuna jirrappreżentaw il-maġġoranza tal-għajjnuna kollha mogħtija: skont id-dejta mit-Tabella ta' Valutazzjoni tal-2013, l-iskemi ta' għajjnuna approvati jirrappreżentaw 23 % tal-miżuri kollha ta' għajjnuna u 55 % tal-ammonti ta' għajjnuna, u sett ieħor ta' skemi ta' eżenzjonijiet generali jirrappreżenta 63 % tal-miżuri kollha ta' għajjnuna u madwar 32 % tal-ammonti ta' għajjnuna. Ir-Regolament tal-Kunsill Nru 659/1999 jiddefinixxi 'skema ta' għajjnuna' bħala "kull att li abbażi tiegħu, mingħajr ma jkun meħtieġa miżuri implimentattivi oħra, jistgħu jingħataw għajjnuniet individwali lill-imprizi definiti fi hdan l-att f'manjera generali u astratta u kull azzjoni li abbażi tagħha għajjnuna li mhijiex magħquda ma' proġett speċifiku tista' tingħata lil wahda jew hafna imprizi għal perjodu ta' żmien indefinit u/jew għal ammont indefinit".

2 Pereżempju, f'bosta Stati Membri, rapporti ta' evalwazzjoni dwar għajjnuna mill-Istat jithejjew regolarment għall-Qorti tal-Awdituri jew għall-Parlament.

3 Id-dokumenti ta' gwida tal-Kummissjoni dwar l-evalwazzjoni għall-perjodu ta' finanzjament 2014-20 (disponibbli hawn: http://ec.europa.eu/regional_policy/information/evaluations/guidance_en.cfm) jistabbilixxu fid-dettall il-kunċetti u r-rakkomandazzjonijiet rilevanti.

L-ghan tal-inizjattiva tal-modernizzazzjoni tal-ghajnuna mill-Istat⁴ huwa li tiffoka l-isforzi ta' infurzar tal-Kummissjoni fuq skemi akbar ta' ghajnuna li probabbilment se jkollhom l-aktar impatt sinifikanti fuq is-suq komuni. Fl-istess waqt, l-analizi tal-kazijiet ta' natura aktar lokali li għandhom effetti minuri jew aktar limitati fuq il-kummerċ se tiġi simplifikata, inkluż billi tipprowdi aktar flessibbiltà għall-Istati Membri f'termini tal-implimentazzjoni ta' dawn il-miżuri ta' ghajnuna billi jiżied il-kamp ta' applikazzjoni tar-Regolament il-ġdid għal Eżenzjoni Ġenerali Shiha⁵. Sabiex jiġi żgurat li, b'mod ġenerali, l-effetti pożittivi tal-ghajnuna mill-Istat (fit-tweġġ tal-ghan originali tagħha) ikomplu jegħlbu l-effetti negattivi potenzjali fuq il-kompetizzjoni u l-kummerċ, u sabiex tiġi evitata distorsjoni żejda għas-suq, iż-żieda fis-simplifikazzjoni għandha tiġi kkombinata ma' trasparenza akbar, titjib fil-kontroll tal-konformità mar-regoli dwar l-ghajnuna mill-Istat fuq livell nazzjonali u Ewropew u evalwazzjoni effettiva⁶.

Dan id-dokument jistabbilixxi metodoloġija komuni għall-valutazzjoni tal-iskemi ta' ghajnuna mill-Istat. Għe mfassal biex jipprovi gwida għall-awtoritajiet pubbliċi li huma involuti fl-ippjanar u t-tweġġ tal-valutazzjonijiet.

2 L-objettivi tal-evalwazzjoni tal-ghajnuna mill-Istat

L-objettiv ġenerali tal-evalwazzjoni tal-ghajnuna mill-Istat huwa li jiġu vvalutati l-effetti pożittivi u negattivi relattivi ta' skema, jiġifieri l-objettiv pubbliku tal-ghajnuna relattiv għall-impatt tagħha fuq il-kompetizzjoni u l-kummerċ bejn l-Istati Membri. Il-valutazzjoni tal-ghajnuna mill-Istat tista' tispjega jekk u sa liema punt l-objettivi originali ta' skema ta' ghajnuna jkunu ġew sodisfatti (jiġifieri l-evalwazzjoni tal-effetti pożittivi) u tiddetermina l-impatt tal-iskema fuq is-swieq u l-kompetizzjoni (jiġifieri l-effetti negattivi possibbli). Għalhekk l-ghan tal-evalwazzjoni huwa differenti miż-żewġ eżerċizzji *ex-post* li attwalment isiru mill-Kummissjoni fir-rigward ta' skemi ta' ghajnuna mill-Istat – monitoraġġ⁷ u rapportar⁸.

4 Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, Il-Modernizzazzjoni tal-Għajnuna mill-Istat tal-UE (SAM), 8.5.2012, KUMM(2012) 209 finali.

5 Regolament tal-Kummissjoni (UE) Nru .../2014 tal-XXX li jiddikjara ċerti kategoriji ta' ghajnuna kompatibbli mas-suq intern skont l-Artikoli 107 u 108 tat-Trattat

6 Ara wkoll il-konklużjonijiet tal-Kunsill dwar ir-Riforma tal-kontroll tal-ghajnuna mill-istat tat-13 ta' Novembru 2012.

7 L-eżerċizzju ta' monitoraġġ tal-Kummissjoni huwa revizzjoni perijodika tal-legalità ta' kampjun ta' miżuri ta' ghajnuna mill-Istat implimentati mill-Istati Membri. Għe ddisinjat biex jiġi żgurat li l-Istati Membri jkunu qed jimplimentaw id-deċiżjonijiet tal-Kummissjoni b'mod korrett u jkunu qed jikkonformaw mad-dispożizzjonijiet ġuridiċi rilevanti (jiġifieri dawk inkorporati fir-Regolament għal Eżenzjoni Ġenerali Shiha). Il-Kummissjoni tivvaluta wkoll il-konformità mar-regoli *ex-ante* u l-kundizzjonijiet fost kampjun rappreżentattiv ta' kazijiet.

8 L-objettiv ewlieni tar-rapportar annwali mill-Istati Membri huwa li tiżied it-trasparenza tal-ghajnuna mill-Istat li tingħata mill-Istati Membri. Jipprovi wkoll sors ta' statistika affidabbli għat-tfassil tal-politika u għall-finijiet ta' sorveljanza. Id-dejta fir-rapporti annwali tipprowdi informazzjoni primarjament f'termini kwantitattivi (pereżempju, biex turi l-ghanijiet li lejhom l-ghajnuna mill-Istat kienet diretta u b'liema livell ta' baġit. Il-Kummissjoni tuża r-rapporti tal-Istati Membri biex thejji t-Tabella ta' Valutazzjoni tal-ghajnuna mill-Istat.

B'mod partikolari l-evalwazzjoni tal-ghajnuna mill-Istat ghandha tippermetti l-evalwazzjoni tal-effett ta' incentiv dirett tal-ghajnuna fuq il-beneficjarju (jigifieri jekk l-ghajnuna geghlitx lill-beneficjarju jiehu kors differenti ta' azzjoni, u s-sinifikat tal-effett tal-ghajnuna). Ghandha tipprovdi wkoll indikazzjoni tal-effetti pozittivi u negattivi generali tal-iskema ta' ghajnuna fuq il-kisba tal-objettiv mixtieq tal-politika u fuq il-kompetizzjoni u l-kummerç, u tista' teżamina l-proporzjonalità u l-adegwatezza tal-istrument ta' ghajnuna magħżul.

Abbażi ta' din il-valutazzjoni, l-evalwazzjoni tista' tikkonferma jekk is-suppożizzjonijiet sottostanti għall-approvazzjoni *ex-ante* tal-iskema ta' ghajnuna għadhomx validi u jistgħux jgħinu biex itejbu d-disinn tal-iskemi u r-regoli futuri li jirregolaw l-ghajnuna mill-Istat. Tista' tipprovdi l-baži għall-aġġustament ta' interventi futuri mill-Istat sabiex titjeb l-effikaċja u l-effiċjenza tal-ghajnuna sal-limitu meħtieġ sabiex jiġi garantit li l-effetti pozittivi jkunu biżżejjed biex jiġġustifikaw li tiġi aċċettata d-distorsjoni lis-suq ikkawżata mill-intervent. Dan it-titjib lil skemi futuri jista' jvarja minn aġġustamenti lid-disinn, inkluż tibdil fil-kriterji tal-ghazla u valutazzjoni aktar estensiva tal-effett ta' incentiv, għal bidliet aktar sinifikanti bħall-promozzjoni tal-użu ta' forma alternattiva ta' ghajnuna, definizzjoni mill-ġdid tal-objettivi jew tal-beneficjarji fil-mira jew jiġu kkunsidrati għazliet mhux ta' ghajnuna biex jinkisbu l-istess objettivi tal-politika.

Huwa importanti li tiġi stabbilita skeda xierqa għall-evalwazzjoni, li tippermetti biżżejjed żmien biex tingabar biżżejjed evidenza filwaqt li jiġu pprovduti r-riżultati lil dawk li jfasslu l-politika malajr kemm jista' jkun, sabiex it-titjib potenzjali jkun jista' jiġi introdott fiż-żmien dovut.⁹ Fid-dawl ta' dan, normalment l-evalwazzjonijiet tal-ghajnuna mill-Istat għandhom jitqiesu bħala evalwazzjonijiet kontinwi, li għandhom isiru waqt li l-iskema ta' ghajnuna tkun għadha qed tithaddem, aktar milli purament *ex post*, li jsiru biss wara li l-implimentazzjoni tal-iskema tkun tlestiet. Għandu jittiehed kont ta' kazijiet partikolari fejn l-effetti kollha ta' intervent jistgħu jkunu perċettibbli fuq skeda itwal u fejn l-evalwazzjoni tkun kapaċi biss tidentifika u tkejjel l-effetti tal-bidu.

Fl-aħħar nett l-evalwazzjoni tal-ghajnuna mill-Istat ghandha tkun eżerċizzju ta' tagħlim kemm għall-Kummissjoni u l-Istati Membri. Biex dan ikun possibbli, l-evalwazzjoni għandha tissodisfa ċertu standard minimu ta' kwalità. Għalhekk il-Kummissjoni għandha tiżgura li jkun hemm kontroll xieraq tal-kwalità tal-evalwazzjonijiet. B'mod partikolari, il-Kummissjoni ser tanalizza fid-dettall l-affidabbiltà ġenerali tal-evalwazzjoni u se tenfasizza n-nuqqasijiet potenzjali fiż-żewġ stadji kruċjali, jigifieri l-pjan ta' evalwazzjoni u r-rapport finali. Fejn xieraq, il-Kummissjoni tista' tfittex l-appoġġ ta' esperti indipendenti esterni biex jgħinu fil-kontroll tal-kwalità tal-evalwazzjoni.

Il-Kummissjoni tista' anke torganizza sessjonijiet ta' taħriġ u ta' ħidma għall-amministrazzjonijiet nazzjonali dwar il-metodi u t-tekniki ta' evalwazzjoni. Barra minn hekk, l-esperjenzi ta' suċċess u l-aħjar Prattiki mill-Istati Membri jistgħu jiġu kondiviżi u jintużaw sabiex jgħinu fid-disinn ta' skemi ta' ghajnuna aktar effettivi fil-futur.

9 Xi linji gwida dwar l-ghajnuna mill-Istat jirreferu għal dewmien normali ta' erba' snin għall-iskemi ta' ghajnuna li ġew evalwati.

Il-benefiċċji tal-evalwazzjonijiet se jkunu evidenti fi żmien ftit snin, meta jkunu tlestew l-ewwel rapporti ta' evalwazzjoni u s-sejbiet u r-rakkomandazzjonijiet tagħhom isiru disponibbli. Imbagħad dawn se jkunu jistgħu jintużaw sabiex isir titjib lid-disinn ta' skemi ta' għajnuna sussegwenti u, possibbilment, ir-regoli li jirregolaw l-għajnuna mill-Istat. Fit-terminu medju u fit-tul, l-evalwazzjoni tista' gradwalment twassal għal bidliet aktar fundamentali fl-approċċ ġenerali meħud lejn l-għajnuna mill-Istat.

3 Il-pjan ta' evalwazzjoni

Huwa essenzjali li jiġi abbozzat pian komprensiv għall-evalwazzjoni tal-iskema ta' għajnuna mill-Istat fi stadju bikri, u b'mod parallel mad-disinn tal-iskema. Huwa kruċjali li l-pjan ta' evalwazzjoni jiġi approvat mill-Kummissjoni sabiex jiġi żgurat trattament ugwali. Imbagħad dan il-pjan irid jiġi implimentat b'mod rigoruż.

Tabilhaqq, huwa ġeneralment rikonoxxut li l-evalwazzjonijiet ikunu aktar effettivi meta jiġu ppjanati sew u mhejjija bil-quddiem, b'mod partikolari minhabba li dan jagħmilha aktar faċli biex tingabar id-dejta xierqa. L-ippjanar bikri huwa wkoll probabbli li jnaqqas b'mod sinifikanti r-rizorsi meħtieġa għall-evalwazzjoni, u finalment biex titjeb il-kwalità tagħha.

Il-pjan ta' evalwazzjoni li għandu jiġi notifikat mill-Istat Membru lill-Kummissjoni, skont ir-regoli rilevanti, għandu jinkludi tal-anqas l-elementi minimi li ġejjin.

3.1 L-objettivi tal-iskema ta' għajnuna li se tiġi evalwata

L-ewwel stadju fl-evalwazzjoni ta' skema huwa li tiġi stabbilita b'mod ċar il-'loġika tal-intervent' tal-iskema ta' għajnuna, li tiddekrivi l-htigijiet u l-problemi li l-iskema għandha l-għan li tindirizza, il-benefiċjarji u l-investimenti fil-mira, l-objettivi ġenerali u speċifiċi tagħha, u l-impatt mistenni. Għandhom jissemmew ukoll is-suppożizzjonijiet prinċipali relatati ma' fatturi esterni li jistgħu jaffettwaw l-iskema.

3.2 Il-mistoqsijiet tal-evalwazzjoni

Il-pjan ta' evalwazzjoni għandu jiddefinixxi l-kamp ta' applikazzjoni tal-evalwazzjoni, jiġifieri għandu jinkludi mistoqsijiet preċiżi li jistgħu jitwieġbu b'mod kwantitattiv u bl-evidenza neċessarja ta' sostenn. Dawn il-mistoqsijiet ta' evalwazzjoni għandhom jiffokaw fuq l-impatt tal-iskema tal-għajnuna mill-Istat u jistgħu jiġu kklassifikati skont it-tliet livelli li ġejjin:

1. L-impatt dirett tal-għajnuna fuq il-benefiċjarji, eż.:

- L-għajnuna kellha effett sinifikanti fuq il-kors ta' azzjoni li ttiehed mill-benefiċjarji tal-għajnuna? (effett ta' incentiv)
- L-għajnuna kellha effett fuq is-sitwazzjoni tal-benefiċjarji? (Pereżempju, il-pożizzjoni kompetittiva jew ir-riskju ta' inadempjenza tiegħu nbidel?)
- Sa liema punt l-għajnuna kellha l-effetti mistennija?

- Il-benefiċjarji ġew affettwati b'mod differenti mill-ġajnuna? (Pereżempju, skont id-daqs, il-post jew is-settur tagħhom)

2. L-impatt indirett tal-iskema ta' ġajnuna, eż.:

- L-iskema kellha effetti konsegwenzjali fuq l-attività ta' ditti oħra jew fuq reġjuni ġeografici oħra? L-ġajnuna naqqset l-investment minn kompetituri oħrajn jew attirat l-attività 'l bogħod minn postijiet tal-viċinat?
- L-iskema kkontribwiet għall-oġettiv rilevanti tal-politika?
- L-effetti aggregati tal-iskema fuq il-kompetizzjoni u l-kummerċ jistgħu jitkejlu?

3. Il-proporzjonalità u l-adegwatezza tal-iskema ta' ġajnuna, eż.:

- L-iskema ta' ġajnuna kienet proporzjonata għall-problema li kienet qiegħda tiġi indirizzata? L-istess effetti setgħu jinkisbu b'inqas ġajnuna jew b'forma differenti ta' ġajnuna? (pereżempju, self minflok għotjiet)
- Intgħażel l-aktar l-istrument effettiv ta' ġajnuna? Strumenti ta' ġajnuna jew tipi oħra ta' intervent setgħu kienu aktar xierqa sabiex jinkiseb l-oġettiv inkwistjoni?

Il-valutazzjoni għandha, sa fejn ikun possibbli, tivvaluta l-impatt tal-iskema ta' ġajnuna fuq it-tliet livelli kollha, u tindirizza l-mistoqsijiet rilevanti fir-rigward tal-oġettivi tal-iskema. Madankollu, l-impatt dirett tal-ġajnuna fuq il-benefiċjarji huwa tipikament it-tip ta' impatt li jista' jitkejjel bl-aktar mod robust. Fil-prattika, il-maġġoranza tal-metodi ta' evalwazzjoni li ġew żviluppati ġew iddisinjati biex jivvalutaw dan it-tip ta' impatt. Barra minn hekk, l-evalwazzjoni tal-effetti diretti tal-ġajnuna, inkluż l-effett ta' inċentiv, hija ta' importanza kbira peress li tista' tipprovi tagħrif importanti dwar it-tipi ta' effetti indiretti u distorsjonijiet li jistgħu jkunu mistennija. B'mod partikolari, fejn l-ġajnuna ma tipprovi l-ebda effett ta' inċentiv, wiehed jista' jassumi li l-ġajnuna hija distortiva, fis-sens li tipprovi lill-benefiċjarji kkonċernati bi qligħ mhux mistenni.

3.3 L-indikaturi tar-riżultati

Il-mistoqsijiet tal-evalwazzjoni għandhom iwasslu għall-għażla ta' indikaturi speċifiċi tar-riżultati li jiġbru informazzjoni kwantifikata dwar ir-riżultati miksuba mill-iskema ta' ġajnuna mill-Istat. L-Anness II jipprovi lista indikattiva u mhux eżawrjenti tal-indikaturi tar-riżultati li jkopru kemm l-impatt dirett u indirett ta' skema, inklużi l-effetti possibbli fuq il-kompetizzjoni u l-kummerċ. L-indikaturi tar-riżultati se jiddependu fuq l-oġettiv tal-ġajnuna li qed tiġi evalwata. Il-pjan ta' evalwazzjoni għandu jispjega għaliex l-indikaturi magħżula huma l-aktar rilevanti biex ikejlu l-impatt ta' din l-iskema ta' ġajnuna.

3.4 Il-metodi: kif tinstab bażi xierqa għat-tqabbil

L-evalwazzjonijiet tal-ġajnuna mill-Istat għandhom ikunu jistgħu jidentifikaw l-impatt kawżali tal-iskema nnifisha, mhux imfixkel b'varjabbli oħra li setgħu kellhom effett fuq ir-riżultat osservat, bħal pereżempju l-kundizzjonijiet makroekonomiċi generali jew l-

eterogeneità tad-ditta (eż. differenzi fid-daqs tad-ditta, il-post tad-ditta, il-mezzi finanzjarji jew il-kapaċitajiet ta' ġestjoni). Il-pjan ta' evalwazzjoni għandu jistabbilixxi l-metodi ewlenin li se jintużaw sabiex jiġi identifikat l-effett tal-ġajnuna, u jiddiskuti għaliex dawn il-metodi x'aktarx li huma xierqa għall-iskema inkwistjoni.

Dan l-impatt kawżali huwa d-differenza bejn ir-risultat bl-ġajnuna u r-risultat fin-nuqqas tal-ġajnuna. Filwaqt li r-risultat bl-ġajnuna jiġi osservat għad-ditti li jirċievu l-ġajnuna, ir-risultat fin-nuqqas tal-ġajnuna jiġi mkejjeż biss għad-ditti li ma jirċevux l-ġajnuna. Bħala definizzjoni, għad-ditti li rċevew l-ġajnuna ma nosservawx dak ir-risultat x'seta' kien mingħajr l-ġajnuna. Għalhekk biex jiġi stmat l-effett tal-ġajnuna fuq il-benefiċjarji tal-ġajnuna, huwa meħtieġ li jinbena dan il-kontrofattwali, abbażi tal-aktar ditta(i) jew grupp ta' kontroll komparabbli.

Il-kwalità ta' dan il-grupp ta' kontroll hija kruċjali għall-validità tal-evalwazzjoni.

Ditti li jirċievu l-ġajnuna jistgħu jkunu f'sitwazzjoni differenti minn ditti li ma jirċevux għajnuna. Jistgħu, pereżempju, jiffaċċjaw kundizzjonijiet differenti ta' provvista u domanda lokali, ikollhom aċċess inqas faċli għall-kreditu jew ikunu aktar jew anqas effiċjenti. Dawn il-fatturi kollha jista' jkollhom impatt fuq il-prestazzjoni jew fuq il-livell tal-attività tad-ditti, kemm meta jirċievu l-ġajnuna u meta le. It-tqabbil tar-prestazzjoni tal-benefiċjarji ma' dik tan-nonbenefiċjarji x'aktarx jirrifletti din ir-realtà aktar milli l-effett tal-ġajnuna nfisha. Għalhekk l-evalwazzjoni ta' skema ta' ġajnuna ma tistax tistrieħ fuq tqabbil sempliċi bejn il-benefiċjarji u n-nonbenefiċjarji, iżda għandha tqis il-karatteristiċi differenti taż-żewġ gruppi ta' ditti, kemm dawk li jistgħu jiġu osservati u dawk li ma jistgħux jiġu osservati.

Fil-każ ta' ġajnuna reġjonali pereżempju, il-benefiċjarji ta' ġajnuna f'reġjuni fejn il-kundizzjonijiet tas-suq ikunu sfavorevoli (jiġifieri fejn il-prodott lokali, is-swieq kapitali jew tax-xogħol ikunu dgħajfa) tipikament ikollhom prestazzjoni aghar minn nonbenefiċjarji f'reġjuni aktar prosperi. Madankollu, dan bl-ebda mod ma jirrifletti l-effett tal-ġajnuna nnifisha. Il-kwistjoni rilevanti hija jekk dawn kellhomx prestazzjoni aghar milli kieku kien ikollhom mingħajr l-ġajnuna, u mhux jekk dawn kellhomx prestazzjoni aghar minn nonbenefiċjarji f'reġjuni oħra.

Bl-istess mod, meta jkun qed jiġi identifikat l-effett tal-ġajnuna għandhom jitqiesu wkoll ix-xejriet ġenerali tal-industrija. Anki jekk il-benefiċjarji ta' ġajnuna reġjonali jnaqqsu l-għadd tal-persunal tagħhom, l-ġajnuna xorta setgħet kienet effettiva. Pereżempju, meta l-kundizzjonijiet f'industrija partikolari fl-intier tagħha jkunu qegħdin jiddeterjoraw u d-ditti kollha jkunu qed inaqqsu l-impjieg, il-benefiċjarji tal-ġajnuna jistgħu jnaqqsu l-impjieg b'ammont inqas milli kieku kienu jagħmlu. Dan huwa muri fil-grafika ta' hawn taht, li turi xejra negattiva fl-ammont ta' impjieg pprovduti minn ditti li kienu qed jirċievu l-ġajnuna, kemm qabel kif ukoll wara li nġatat l-ġajnuna. Madankollu, it-tendenza ssir inqas negattiva wara li d-ditta tkun irċeviet l-ġajnuna. Id-differenza fil-linja estiza tat-tendenza mingħajr l-ġajnuna u l-linja li turi l-impjieg li effettivament ikunu ġew offruti mid-ditta wara li tkun irċeviet l-ġajnuna, tizola l-inflwenza pozittiva tal-ġajnuna.




Figura 1 — L-influwenza pożittiva tal-ghajnuna fejn it-tendenza attwali tkun negattiva

Problema speċifika titfaċċa fir-rigward tal-identifikazzjoni ta' grupp ta' kontroll meta n-nonbenefiċjarji nfushom ikunu ddeċidew li japplikaw jew li ma japplikawx għall-ghajnuna. Pereżempju, jekk id-ditti kollha jkunu eligibbli (jiġifieri d-ditti kollha li jipproponu proġett u japplikaw għall-ghajnuna fil-fatt jirċievu xi ghajnuna), allura d-ditti li ma japplikawx x'aktarx li jkunu daww li ma jkollhomx proġetti. Ir-risultati tad-ditti jistgħu juru li d-ditti li ma rċevewx ghajnuna kellhom prestazzjoni aghar f'termini assoluti u relattivi minn daww li rċevew l-ghajnuna. Madankollu din is-sejba tista' tiġi kompletament spjegata mis-sempliċi fatt li l-ewwel nett il-grupp ta' qabel ma kellu l-ebda proġett, mentri dan tal-aħhar kellu, jiġifieri l-ġestjoni tal-grupp ta' qabel għandu nuqqas ta' interess jew ta' kreattività. Għalhekk huwa kruċjali li d-ditti fil-grupp ta' kontroll (ditti li ma bbenefikawx mill-ghajnuna) ikunu parti minn dak il-grupp għal raġunijiet li m'għandhom l-ebda influwenza fuq ir-risultati mkejla. B'mod partikolari, fejn id-ditti jkunu huma stess għażlu u volontarjament iddeċidew li ma japplikawx għall-ghajnuna, din il-kundizzjoni tista' ma tkunx sodisfatta.

Kwalunkwe differenza sistematika bejn il-benefiċjarji ta' ghajnuna mill-Istat u n-nonbenefiċjarji għandha tiġi rappreżentata kif suppost fid-disinn tal-evalwazzjoni, sabiex jiġi evitat preġudizzju fir-risultati (preġudizzju tal-għażla). Fid-deċennji riċenti, ġew żviluppati bosta metodi affidabbli biex tiġi indirizzata din il-kwistjoni. L-għażla tal-metodu tiddependi fuq id-disinn ta' skema partikolari ta' ghajnuna mill-Istat u fuq id-dejta disponibbli. Il-metodi kollha għandhom il-limitazzjonijiet tagħhom u huma validi biss meta ċerti suppożizzjonijiet iżommu. Biex studju jkun kredibbli huwa kruċjali li dawn il-limitazzjonijiet u s-suppożizzjonijiet jiġu rikonoxxuti u jiġu diskussi b'mod miftuh.

Ir-randomizzazzjoni tal-proċess użat għall-għażla tal-benefiċjarji huwa mod wiehed biex jiġi żgurat li l-evalwazzjoni ma tkunx preġudikata. Jekk il-benefiċjarji tal-ghajnuna jintgħażlu kompletament b'mod aleatorju, kwalunkwe differenza sistematika osservata fil-prestazzjoni tad-ditti tista' tiġi attribwita għall-ghajnuna. Madankollu fil-prattika dan il-metodu jista' jkun diffiċli biex jiġi implimentat, b'mod partikolari għal skemi kbar eżistenti. Metodi oħra

għandhom l-għan li jużaw sorsi eżistenti ta' varjazzjonijiet eżogeni fl-ambjent li fih id-ditti joperaw (jiġifieri varjazzjoni li mhijiex determinata mill-parametri u l-varjabbli fil-mudell) sabiex tiġi identifikata l-kawżalità.¹⁰ L-Anness I ma' dan id-dokument ta' gwida jippreżenta l-fattur dettall l-aktar metodi rilevanti, u jiffoka fuq l-aspetti prattiċi tal-użu tagħhom. Jiddiskuti l-mod li bih kull metodu jidentifika l-kawżalità, u dan huwa ta' importanza partikolari fil-kuntest tal-evalwazzjonijiet tal-ġhajjnuna mill-Istat fejn id-disinn *ex-ante* tal-evalwazzjoni jservi biex tiġi żgurata li tkun possibbli li ssir evalwazzjoni xierqa tal-effetti tal-ġhajjnuna.

Fl-aħħar nett, għandu jkun hemm kontroll għall-impatt ta' ġhajjnuna multipla, jew minn skema unika, minn diversi skemi jew minn ġhajjnuna *ad hoc*. Jekk in-benefiċjarji fil-programm partikolari jirċievu ġhajjnuna minn programmi oħra, jew jekk il-benefiċjarji tal-programm partikolari jirċievu ġhajjnuna addizzjonali minn programmi oħra, l-evalwazzjoni tal-effetti tal-iskema partikolari ta' ġhajjnuna x'aktarx tkun imfixkla.

3.5 Il-ġbir tad-dejta: l-użu tal-aħjar sorsi possibbli

Għandha tingabar dejta konsistenti u suffiċjenti kemm dwar il-benefiċjarji tal-ġhajjnuna u l-grupp ta' kontroll. L-identifikazzjoni tad-dejta meħtieġa u l-kisba tal-aċċess għas-sorsi tal-forom tad-dejta huma parti mill-ippjanar tal-evalwazzjoni.

Il-monitoraġġ effettiv tal-intervent u l-ġbir u l-ipproċessar preċiż tad-dejta huma kruċjali sabiex tiġi żgurata l-kwalità tal-evalwazzjoni. Għalhekk hekk kif tiġi approvata l-iskema tal-ġhajjnuna, għandu jiġi stabbilit mekkanizmu biex jiġi mmonitorjat l-intervent u tingabar u tiġi pproċessata d-dejta xierqa. Dan huwa probabbli li jnaqqas b'mod sinifikanti l-ispejjeż tal-evalwazzjoni.

Pass kruċjali fid-disinn tal-pjan ta' evalwazzjoni huwa li jiġi żgurat li tingabar id-dejta meħtieġa dwar l-applikanti tal-ġhajjnuna u l-benefiċjarji, jekk id-disponibbiltà ta' din id-dejta tista' ssir parti mill-kundizzjonijiet ta' eliġibbiltà għall-ġhajjnuna.

Bl-eċċezzjoni ta' dejta dwar l-applikazzjonijiet għall-ġhajjnuna (inklużi l-applikanti li ġew rifjutati, meta disponibbli), is-sorsi tad-dejta għall-benefiċjarji tal-ġhajjnuna u għall-grupp ta' kontroll għandhom ikunu identiċi, sabiex id-dejta tkun tista' titqabbel. Huwa probabbli hafna li d-dejta se jkollha tittiehed minn sorsi multipli, pereżempju, id-dejta minn bażijiet tad-dejta li jkun fihom informazzjoni dwar l-ġhajjnuniet riċevuti tiġi kkombinata mad-dejta mir-registri tad-ditti. L-evalwazzjoni jista' jkollha bżonn tuża sorsi eżistenti ta' dejta, bħal sorsi amministrattivi tad-dejta (eż. l-uffiċċju tat-taxxa, ir-registru tal-kumpaniji, sħarriġ ta' innovazzjoni u l-uffiċċju tal-privattivi). Għalhekk il-pjan ta' evalwazzjoni jeħtieġ jirrevedi s-sorsi eżistenti tad-dejta, jiddeċiedi jekk jipprovdur biżżejjed informazzjoni għall-evalwazzjoni u jiżgura li jkun hemm aċċess għalihom fl-iskadenzi rilevanti.

¹⁰ L-aktar metodoloġiji użati b'mod komuni huma d-differenzi fid-differenzi, id-disinn ta' diskontinwità tar-rigressjoni u varjabbli strumentali.

Id-dejta minn sorsi amministrattivi, bħal uffiċċji nazzjonali tal-istatistika, x'aktarx li tkun disponibbli biss għall-evalwaturi taħt ċerti kundizzjonijiet relatati mal-privatezza u l-kunfidenzjalità tad-dejta dwar in-negozju. Il-kundizzjonijiet għall-aċċess għal din id-dejta għandhom jiġu deskritti fil-pjan ta' evalwazzjoni. Kull meta jkun meħtieġ, l-awtorità li tagħti l-aċċess għad-dejta għandha tiżgura li l-esperti li jkunu qed iwettqu l-evalwazzjoni jkollhom aċċess għal din id-dejta.

Meta tintuża dejta minn diversi sorsi, huwa importanti ħafna li tingabar f'format li jippermetti li l-varjabbli jiġu mqabbla b'mod konsistenti. Jista' jkun meħtieġ li f'kull sett tad-dejta użat jinstabu identifikaturi uniċi għall-unitajiet ta' osservazzjoni. Pereżempju, l-identifikaturi tad-ditti u tal-impjanti għandhom ikunu uniċi fis-settijiet kollha tad-dejta, l-indirizzi għandhom jingabru f'format li jippermetti geolokalizzazzjoni, eċċ. L-origini eżatta tal-identifikatur tista' tvarja bejn l-Istati Membri. Tista', pereżempju, ikollha origini fiskali (eż. numru tal-VAT) jew tingħata direttament minn istituti tal-istatistika (eż. SIREN u SIRET fi Franza, in-numru ta' identifikazzjoni tan-negozju u n-numru ta' identifikazzjoni tal-istabbiliment rispettivament, huma pprovduti t-tnejn mill-istitut nazzjonali għall-istatistika u l-istudji ekonomiċi (INSEE)).

L-evalwazzjoni tal-ghajnuna mill-Istat tista' tiġi kumplimentata b'informazzjoni minn sħarriġ tal-benefiċjarji tal-ghajnuna u/jew minn intervisti mal-manigġers tal-iskemi. Min-natura tagħha l-informazzjoni kwalitattiva ta' dan it-tip hija suġġettiva u t-tweġibiet jistghu jirriflettu l-interessi strateġiċi tal-benefiċjarji aktar milli jipprovdu valutazzjoni ġenwina dwar l-effett tal-ghajnuna. Dan ir-riskju huwa partikolarment għoli jekk l-intervistat jassumi li xhieda pożittiva se ttejjeb iċ-ċansijiet li l-iskema tirċievi għajnuna fil-futur. Madankollu, jekk tiġi ttrattata bil-grad meħtieġ ta' kawtela, l-informazzjoni minn eżerċizzji kwalitattivi bħal intervisti u studji tal-kazijiet tista' tkun sors komplementari utli u tista' tgħin fl-interpretazzjoni tar-riżultati tal-evalwazzjoni.

Kull meta d-dejta personali tiġi pproċessata fil-kuntest tal-evalwazzjonijiet, tapplika l-liġi tal-UE dwar il-protezzjoni ta' dejta personali, partikolarment id-Direttiva 95/46/KE dwar il-protezzjoni ta' individwi fir-rigward tal-ipproċessar ta' dejta personali u dwar il-moviment liberu ta' dik id-dejta u l-leġiżlazzjoni nazzjonali li timplimentaha kif ukoll ir-Regolament (KE) Nru 45/2001 dwar il-protezzjoni ta' individwu fir-rigward tal-ipproċessar ta' dejta personali mill-istituzzjonijiet u l-korpi tal-Komunità u dwar il-moviment liberu ta' dik id-dejta.

3.6 L-iskeda taż-żmien tal-evalwazzjoni

Pjan ta' evalwazzjoni għandu jipprovdi informazzjoni dwar l-iskeda preċiża taż-żmien tal-evalwazzjoni, li se tiġi stabbilita skont it-tul approvat tal-iskema, u għandu jinkludi tragwardi, jiġifieri għall-ġbir tad-dejta, it-tweġit tal-evalwazzjoni u l-preżentazzjoni tar-rapport finali. L-iskeda taż-żmien tista' tvarja skont l-iskema u għalhekk għandha tiġi diskussa u maqbula mal-Kummissjoni fuq bażi ta' każ b'każ. Dawk involuti fil-ġestjoni tal-iskemi huma avżati biex jiffaċilitaw diskussjoni informali dwar il-kontenut tal-pjan qabel ma jipprezentaw in-notifika uffiċjali tagħhom lill-Kummissjoni.

Sabiex tiġi permessa valutazzjoni ta' estensjoni proposta għal skema ta' għajjnuna, ir-rapport finali ta' evalwazzjoni għandu jiġi ppreżentat lill-Kummissjoni fi żmien adegwat (eż. sitt xhur qabel l-iskema tkun skedata li tintemm). Jekk ma tkun prevista l-ebda estensjoni r-rapport jista' jiġi ppreżentat ladarba l-iskema tkun waslet fi tmiemha.




Figura 2 — harsa ġenerali tal-proċess ta' evalwazzjoni fil-każ ta' skema notifikata

3.7 Il-korp li jwettaq l-evalwazzjoni: l-iżgurar ta' indipendenza u kompetenza

L-evalwazzjoni tal-impatt ta' skemi ta' għajjnuna mill-Istat għandha tkun oġġettiva, rigoruża, imparzjali u trasparenti.¹¹ Kull evalwazzjoni għandha ssir abbażi ta' metodoloġiji sodi, minn esperti b'esperjenza adegwata u ppruvata u bl-għarfien metodoloġiku biex iwettqu l-eżerċizzju.

L-evalwazzjonijiet għandhom isiru minn korp li tal-anqas ikun funzjonalment indipendenti mill-awtorità li tagħti l-għajjnuna, u li jkollu l-hiliet meħtieġa u ppruvati u persunal adegwatament ikkwalifikat biex iwettaq dawk l-evalwazzjonijiet. L-indipendenza funzjonali tal-evalwatur mill-awtorità li tagħti l-għajjnuna hija kruċjali biex tiġi żgurata l-kwalità u l-kredibilità tal-evalwazzjoni. Dan mhux neċessarjament ifisser li għandu jiġi stabbilit korp

11 Ara, pereżempju, l-Istandards ta' Evalwazzjoni tal-Kummissjoni Ewropea, in-Normi ta' Evalwazzjoni tal-OECD, l-Istandards ta' Evalwazzjoni tan-Nazzjonijiet Uniti u l-Evalwazzjoni Indipendenti tal-Bank Dinji: Prinċipji, Linji Gwida u Prattika Tajba.

għdid, u lanqas li l-evalwazzjoni trid tiġi esternalizzata lil evalwaturi kummerċjali. Skont l-organizzazzjonijiet speċifiċi preżenti f'kull Stat Membru, jista' jkun possibbli, pereżempju, li jsir użu mill-indipendenza u l-hiliet ta' organizzazzjonijiet bħall-uffiċċji tal-istatistika, banek ċentrali, qrati tal-awdituri, universitajiet pubbliċi jew privati jew ċentri tar-riċerka. Dan jista' jiġi deċiż fuq bażi ta' każ b'każ għal kull skema.

L-involvement bikri tal-korp li jkun qed iwettaq l-evalwazzjoni, pereżempju mat-tfassil tal-iskema, huwa importanti għas-suċċess ta' evalwazzjoni. Dan jiżgura li l-iskema ta' għajjnuna mill-Istat tkun tista' tiġi evalwata bil-mod propost u jiggarrantixxi li se tingabar d-dejta meħtieġa. Għalhekk, kull meta jkun possibbli l-pjan ta' evalwazzjoni għandu jiġi abbozzat minn, jew tal-inqas b'kollaborazzjoni mill-qrib hafna, mal-evalwatur maħtur. Għandu jinkludi wkoll informazzjoni, anke jekk din tkun biss ta' natura indikattiva, dwar ir-riżorsi umani u finanzjarji meħtieġa li se jsiru disponibbli għat-twettiq tal-evalwazzjoni. L-informazzjoni dwar l-identità u r-rwol ta' kull espert ewlieni involut fl-evalwazzjoni u stima tal-livell ta' involvement tagħhom hija ta' rilevanza partikolari.

Il-pjan ta' evalwazzjoni għandu jiddeskrivi b'mod preċiż il-korp li se jwettaq l-evalwazzjoni jew, jekk ikun għadu ma ntgħazilx, il-kriterji dettaljati li se jintużaw għall-għażla tiegħu, b'mod partikolari fir-rigward tal-indipendenza, l-esperjenza u l-hiliet. Kull meta jkun possibbli għandu jinkludi l-alternattivi eżistenti. Meta l-evalwatur ma jkunx għadu ntgħazel, jew ikun intgħazel iżda ma jkunx ipparteċipa b'mod attiv fl-abbozzar tal-pjan ta' evalwazzjoni, ir-raġunijiet għal dan għandhom jiġu ddikjarati b'mod ċar. Anki f'din is-sitwazzjoni, il-pjan ta' evalwazzjoni għandu jkun dettaljat biżżejjed biex jippermetti li ssir valutazzjoni xierqa tal-validità tal-evalwazzjoni li trid issir.

3.8 Pubblicità: l-iffaċilitar tal-involvement tal-partijiet interessati

L-evalwazzjoni għandha ssir pubblika. Dan jimplika li kemm il-pjan ta' evalwazzjoni u r-rapport finali ta' evalwazzjoni, ladarba jiġu approvati, għandhom jingħataw pubbliċità adegwata billi jsiru disponibbli fil-postijiet deskritti fil-pjan ta' evalwazzjoni, pereżempju, fuq websajt. Il-Kummissjoni tista' wkoll tippubblika dawn id-dokumenti ¹².

Jekk id-dejta li tintuża għall-evalwazzjoni tkun personali u/jew kunfidenzjali, jeħtieġ li matul il-proċess tal-evalwazzjoni tiġi garantita l-kunfidenzjalità, jiġifieri skont l-Artikoli 8, 16 u 17 tal-Karta tad-Drittijiet Fundamentali tal-UE. Madankollu, il-kunfidenzjalità ma tkoprix ir-riżultati tal-evalwazzjoni. B'mod partikolari, fil-kuntratt għall-evalwazzjoni ma tista' tiġi inkluża l-ebda klawżola ta' kunfidenzjalità, apparti minn: 1. obbligi ta' nuqqas ta' divulgazzjoni li japplikaw għal dejta personali u/jew kunfidenzjali; u 2. obbligi ta' konformità mad-dispożizzjonijiet generali tal-liġi nazzjonali tal-istatistika u s-segretezza tal-istatistika, bħal dawk relatati mal-preżentazzjoni tar-riżultati.

12 Bl-eċċezzjoni ta' sigrieti kummerċjali u informazzjoni kunfidenzjali oħra f'każijiet debitament ġustifikati (Komunikazzjoni mill-Kummissjoni dwar is-segretezza professjonali f'deċiżjonijiet dwar għajjnuna mill-Istat, C(2003) 4582, OJ C 297, 9.12.2003, p. 6). Kwalunkwe pubblikazzjoni ta' dejta personali għandha ssir f'konformità mal-liġi tal-UE dwar il-protezzjoni tad-dejta personali, b'mod partikolari d-Direttiva 95/46/KE u l-leġiżlazzjoni nazzjonali li timplimentaha kif ukoll ir-Regolament (KE) Nru 45/2001.

Id-dejta li tingabar matul l-evalwazzjoni għandha ssir aċċessibbli bil-għan li jiġu replikati r-risultati jew għal studji ulterjuri taht kundizzjonijiet li ma jkunux aktar restrittivi minn dawk imposti fuq il-korp li jwettaq l-evalwazzjoni inizjali.

L-awtorità li tagħti l-għajnuna tista' tiżgura l-involviment xieraq tal-partijiet interessati rilevanti, li tal-anqas għandhom jiġu kkonsultati darba matul l-implimentazzjoni tal-pjan ta' evalwazzjoni. Pereżempju, il-partijiet interessati jistgħu jiġu mistiedna jiddiskutu s-sejbiet inizjali tal-evalwazzjoni abbażi ta' rapport interim. Dawn l-arrangamenti għandhom jiġu inkluzi fil-pjan ta' evalwazzjoni.

4 Il-kriterji tal-għażla għall-iskemi ta' għajnuna li se jiġu evalwati

Fil-prinċipju, kull skema ta' għajnuna mill-Istat hija eligibbli għall-evalwazzjoni, iżda filwaqt li l-evalwazzjoni hija meqjusa bħala Prattika tajba, skont ir-regoli dwar l-għajnuna mill-Istat mhijiex meħtieġa fil-kazijiet kollha. L-evalwazzjoni tal-għajnuna mill-Istat għandha tibqa' eżerċizzju proporzjonat u, b'mod ġenerali, għandha ssir għal skemi li għandhom impatt potenzjalment sinifikanti fuq is-suq intern u jistgħu jgħorru riskju li jikkawżaw distorsjonijiet sinifikanti jekk l-implimentazzjoni tagħhom ma tiġix rieżaminata fiż-żmien dovut. L-enfasi fil-linji gwida rilevanti dwar l-għajnuna mill-Istat għalhekk huwa fuq skemi ta' għajnuna li huma: (1) kbar, inkluzi dawk taht ir-Regolament għal Eżenzjoni Ġenerali Shiha; (2) godda; jew (3) jiffaċċjaw il-possibbiltà ta' bidla sinifikanti (fis-suq, teknoloġika jew regolatorja) fil-futur qarib li tista' teħtieġ li l-evalwazzjoni tal-iskema tiġi riveduta. Il-linji gwida individwali dwar l-għajnuna mill-Istat jispeċifikaw ukoll tipi oħra ta' skemi li jistgħu jibbenefikaw minn evalwazzjoni.

4.1 Skemi kbar ta' għajnuna, inkluzi dawk taht ir-Regolament għal Eżenzjoni Ġenerali Shiha

F'konformità mal-Komunikazzjoni dwar il-modernizzazzjoni tal-għajnuna mill-Istat, il-Kummissjoni tista' titlob li l-akbar skemi ta' għajnuna jkunu soġġetti għal evalwazzjoni, peress li: (1) jekk ma jiġux iddisinjati sew dawn l-iskemi jista' jkollhom impatt aktar sever fuq is-suq uniku; (2) jistgħu jsiru l-akbar kisbiet fl-effiċjenza minhabba l-baġits għoljin tagħhom; u (3) skemi kbar b'hafna tipi differenti ta' benefiċjarji jistgħu jipprovdu bizzejjed dejta għall-evalwazzjoni.

Ċerti skemi ta' għajnuna xorta jistgħu ma jkunux soġġetti għal evalwazzjoni jekk, minkejja d-daqs tagħhom, ma jkunu jinvolvu l-ebda aspekk problematiku speċifiku (eż. kazijiet ta' rutina, kazijiet fejn ikun hemm għadd kbir ta' benefiċjarji fejn kull wieħed ikun qiegħed jirċievi ammonti żgħira ta' għajnuna, u kazijiet fejn ma jkun hemm l-ebda riskju ta' tibdil sinifikanti jew meta ma jkunu jistgħu jinholqu l-ebda distorsjonijiet serji).

Barra minn hekk, ir-Regolament il-ġdid għal Eżenzjoni Ġenerali Shiha (GBER) jiddefinixxi skemi kbar ta' għajjnuna abbazi tal-baġit tagħhom (baġit annwali medju li jaqbeż EUR 150 miljun) u, għal xi kategoriji ta' għajjnuna¹³ jipprovdi għall-evalwazzjoni tagħhom.

Sabiex ma jkunx hemm dewmien għad-dhul fis-seħh ta' dawn l-iskemi kbar, iżda wkoll biex jiġi żgurat li dawn ikunu soġġetti għal evalwazzjoni effettiva, il-GBER jipprevedi eżenzjoni min-notifika għal perjodu massimu ta' sitt xhur, li jista' jiġi estiż mill-Kummissjoni wara l-approvazzjoni tal-pjan ta' evalwazzjoni¹⁴. Il-pjan ta' evalwazzjoni għandu jiġi nnotifikat malajr kemm jista' jkun u mhux aktar tard minn 20 jum ta' xogħol wara d-dhul fis-seħh tal-iskema.

Il-GBER il-ġdid jipprevedi wkoll il-każ ta' modifiki jew suċċessuri ta' dawn l-iskemi kbar soġġetti għal evalwazzjoni, li għandhom jiġu notifikati sakemm il-modifiki ma jkunux ta' natura purament formali u amministrattivi jew li jsiru fil-qafas ta' miżuri kofinanzjati mill-UE.

4.2 Skemi godda ta' għajjnuna

Id-definizzjoni ta' 'novità' tista' tvarja fost l-istrumenti ta' għajjnuna u fl-Istati Membri. Fil-prinċipju n-novità se titqies f'termini tan-natura tal-iskema ta' għajjnuna jew tas-swieq li qed timmira, eż. swieq emergenti fejn l-iżviluppi tas-suq qegħdin fi stadju bikri hafna. Dawn l-iskemi għandhom il-potenzjal li jinfluwenzaw l-industriji b'mod dewwiemi u fundamentali. Għalhekk il-kamp ta' applikazzjoni kemm għall-benefiċċji u d-distorsjonijiet huwa partikolarment kbir. Din in-novità tista' tinkludi, pereżempju, l-introduzzjoni ta' mekkaniżmu ġdid tal-kapaċità fis-settur tal-enerġija, għajjnuna għal tipi godda ta' teknoloġiji, jew tip ġdid ta' appoġġ għal sorsi ta' enerġija rinnovabbli fil-kuntest ta' għajjnuna ambjentali. L-evalwazzjoni ta' skemi godda tghin ukoll lil dawh li attwalment ikunu qed jiddisinnaw skemi godda għax tippermettilhom li jqisu l-aħħar żviluppi fis-suq.

4.3 Skemi ta' għajjnuna affettwati minn bidliet sinifikanti previsti

Il-possibbiltà ta' bidliet sinifikanti (fis-suq, teknoloġiċi jew regolatorji) fil-futur qarib se tiġi vvalutata fuq bażi ta' każ b'każ. Dawn il-bidliet sinifikanti jistgħu jinkludu, pereżempju, ir-rieżami antiċipat ta' regolament applikabbli jew għajjnuna lill-industriji li jinbidlu b'mod mgħaġġel fejn l-ambjent tas-suq u t-teknoloġiji disponibbli jkun qegħdin jiżviluppaw b'pass mgħaġġel. Jekk l-iskemi ma jiġux adattati għall-effetti ta' dawn il-bidliet sinifikanti, hemm ir-riskju li l-finanzjament pubbliku ma jintużax b'mod effettiv (pereżempju, il-finanzjament jista' jingħata lil 'falliment tas-suq' potenzjali li ma jibqax jeżisti) jew li jinqalgħu distorsjonijiet sinifikanti li jaffettwaw operaturi godda fis-suq b'mod differenti għal kumpaniji stabbiliti, jew jinholqu kundizzjonijiet inekwi għal teknoloġiji godda u teknoloġiji legati.

13 Għajjnuna reġjonali (hlief għal għajjnuna operattiva reġjonali), għajjnuna għall-SMEs, għajjnuna għall-aċċess għall-finanzi għall-SMEs, għajjnuna għar-R&D, għajjnuna għall-protezzjoni ambjentali (hlief għal għajjnuna fil-forma ta' tnaqqis fit-taxxi ambjentali skont id-Direttiva 2003/96/KE) u għajjnuna għall-infrastrutturi tal-broadband.

14 Il-Kummissjoni tista' wkoll b'mod eċċezzjonali tiddeċiedi li minhabba l-ispeċifità jiet tal-każ ma jkunx hemm il-htieġ ta' evalwazzjoni.

Bhala eżempji illustrattivi, ir-rieżami ta' qafas regolatorju eżistenti (pereżempju, fis-settur tal-komunikazzjoni elettronika), il-varjazzjoni għolja fil-prezzijiet tal-input jew tal-produzzjoni (pereżempju, fil-każ ta' pannelli solari) jew it-tnedija ta' teknoloġija ġdida fis-suq (pereżempju, id-disponibbiltà ta' netwerk mobbli tar-raba' generazzjoni għas-servizzi tal-broadband) huma kollha każijiet fejn evalwazzjoni tista' tkun iġġustifikata, sabiex skemi futuri jistgħu jiehdu inkunsiderazzjoni l-iżviluppi godda tas-suq.

4.4 Skemi oħra ta' għajnuna

Il-linji gwida għall-oqsma differenti ta' għajnuna mill-Istat jidentifikaw ukoll ċerti skemi ta' għajnuna fejn evalwazzjoni tkun partikularment rilevanti.




Figura 3 — għażla ta' skemi ta' għajnuna għall-finijiet ta' evalwazzjoni

Anness I: Appendiċi tekniku dwar il-metodi rilevanti biex jiġi identifikat l-impatt kawżali

Skema ta' għajjnuna mill-Istat jista' jkollha impatt fuq livelli differenti hafna. Normalment hija mistennija li jkollha effett dirett fil-livell tal-benefiċjarju. L-għarfien tal-kobor ta' dan l-effett huwa kruċjali biex jiġi vvalutat il-livell ta' effiċjenza u effikaċja ta' miżura pubblika. Madankollu, peress li l-għajjnuna hija diretta lejn ditti li jinteraġixxu fi swieq jew f'reġjuni li jikkompetu biex jattiraw l-attività ekonomika, normalment l-għajjnuna mill-Istat ikollha wkoll effetti indiretti. Dawn l-effetti jistgħu pereżempju jkunu riperkussjonijiet fuq ditti oħra (eż. riperkussjonijiet pożittivi mir-R&Ż jew jinqata' l-investment minn ditti oħra f'kompetizzjoni) jew effetti ta' ċaqliq (eż. ċaqliq fl-attività ekonomika minn reġjun għal ieħor). Dawn l-effetti indiretti huma l-bażi kemm tal-ħsara u tal-benefiċċji potenzjali b'riżultat tal-intervent mill-Istat fl-ekonomija. Għalhekk, l-evalwazzjoni tal-miżuri pubbliċi tirrikjedi li jiġi vvalutat ukoll il-kobor ta' dawn l-effetti indiretti.

Normalment il-kejl tal-effetti diretti u indiretti ta' politika jehtieg l-użu ta' għodod differenti. L-aħħar deċennji raw żvilupp importanti ta' metodoloġiji u tekniki mahsuba biex jivvalutaw l-effett dirett tal-politiki fuq il-benefiċjarji tagħha. Dawn it-tekniki huma pprezentati f'aktar dettall aktar tard f'din is-sezzjoni. Sfortunatament, huwa biss f'ċirkustanzi rari li dawn it-tekniki jippermettu wkoll il-valutazzjoni tal-effetti indiretti tal-iskema ta' għajjnuna fuq id-ditti jew ir-reġjuni. Normalment l-evalwazzjoni tal-effetti indiretti tal-iskema ta' għajjnuna mill-Istat tehtieg tipi oħra ta' evidenza minn dik li tintuża għall-valutazzjoni tal-effetti diretti fuq ir-riċevituri u normalment l-interpretazzjoni tiddependi aktar fuq teorija ekonomika u mmudellar. Huwa aktar diffiċli li tiġi pprovduta gwida preċiża dwar dan it-tip ta' eżerċizzju peress li għandu jiġi mfassal apposta għall-effetti possibbli u mistennija, kemm pożittivi u negattivi, tal-politika. Għalhekk, din l-evalazzjoni għandha titwettaq wara analiżi bir-reqqa u rigoruża tal-aktar effetti indiretti kredibbli u possibbli tal-politika. Abbażi ta' din l-analiżi, l-evalwaturi jistgħu jiżviluppaw miżuri abbażi ta' mikrodejta minn benefiċjarji li ma jirċevux għajjnuna, b'mod partikolari fl-istess reġjun, raggruppament jew industrija, kif ukoll fir-reġjuni tal-viċinat. Dan għandu jifforma l-qalba tal-valutazzjoni tal-effetti indiretti tal-iskema ta' għajjnuna mill-Istat. Jekk ikun meħtieġ, dan jista' jiġi kkumplementat minn dejta aktar makroekonomika u, aktar importanti, minn studji ta' każijiet magħżula b'attenzjoni.

L-evalwazzjoni tal-effetti diretti huwa l-ewwel pass meħtieġ u kruċjali. Madankollu, valutazzjoni rigoruża tal-effetti indiretti tal-għajjnuna sservi bħala evidenza importanti fil-valutazzjoni tal-effetti usa' tal-iskema. Jekk in-nuqqas ta' investment addizzjonali mill-benefiċjarji tal-għajjnuna huwa, generalment, indikazzjoni ta' nuqqas tal-politika, anke effett pożittiv mhuwiex biżżejjed biex jiġi konkluż li l-politika tkun issodisfat l-oġettivi tagħha. B'mod partikolari, jekk jirriżulta li l-impatt dirett tal-għajjnuna fuq il-benefiċjarji jkun żgħir hafna jew saħansitra noneżistenti, huwa probabbli hafna li l-iskema titqies li ma tkunx qed tissodisfa l-għan tagħha, sakemm ma jkunx jistgħu jsiru argumenti konvinċenti hafna dwar l-eżistenza ta' effetti indiretti li huma kbar u ta' benefiċċju. Il-kuntrarju huwa minnu wkoll: anki jekk l-evalwazzjoni tikkonkludi dwar l-effetti diretti pożittivi għall-għajjnuna, tibqa' l-

kwistjoni jekk jistax ikun hemm effetti indiretti negattivi li jinnewtralizzaw jew saħansitra jegħlbuhom.

Barra minn hekk, mhuwiex dejjem faċli li l-effetti diretti u indiretti jiġu separati b'mod ċar. Ditta tista' tkun investiet aktar (effett dirett allegat) minhabba li l-investment tagħha stess ikun qata' barra investment minn ditti f'kompetizzjoni (effett indirett li jinteraġixxi). Ditta tista' wkoll tinvesti aktar għaliex tistenna effetti konsegwenzjali u investimenti minn ditti oħra. Barra minn hekk, jista' jkun li l-ġhajjnuna nfisha jew sempliċiment l-ġhoti tal-ġhajjnuna jkollu xi wieħed minn dawn l-effetti. Il-preżenza mistennija, id-direzzjoni u l-kobor mistenni tal-effetti indiretti, għandhom jiġu diskussi fid-dettall fl-evalwazzjoni tal-effetti diretti. It-teorija ekonomika li torbot l-effetti indiretti mal-ġhajjnuna għandha tiġi ddikjarata b'mod espliċitu u informazzjoni addizzjonali li tista' sservi bħala evidenza ta' sostenn għal din it-teorija għandha tiffirma parti integrali mill-evalwazzjoni.¹⁵

Inferenza kawżali

L-impatt kawżali tal-ġhajjnuna huwa d-differenza bejn ir-riżultat bl-ġhajjnuna u r-riżultat fin-nuqqas tal-ġhajjnuna. Ir-riżultat fil-preżenza tal-ġhajjnuna jiġi osservat għal ditti li jirċievu l-ġhajjnuna. Madankollu, ir-riżultat fin-nuqqas tal-ġhajjnuna jiġi mkejjeż biss għall-kumpaniji li ma jirċevux għajjnuna. Bħala definizzjoni, għad-ditti li rċevew l-ġhajjnuna ma nosservawx x'seta' kien ir-riżultat mingħajr l-ġhajjnuna. Għalhekk biex jiġi stmat l-effett tal-ġhajjnuna fuq il-benefiċjarji tal-ġhajjnuna, huwa meħtieġ li jinbena dan il-kontrofattwali, jiġifieri jiġi stabbilit xenarju raġonevoli li jidentifika dak li probabbilment kien jiġri lill-benefiċjarji tal-ġhajjnuna kieku ma rċevewhiex. Dan jeħtieġ li jinsab *grupp ta' kontroll*, jiġifieri grupp ta' ditti li kemm jista' jkun għandhom ikunu simili għall-grupp tad-ditti li rċevew l-ġhajjnuna f'kull aspett hlief għall-ġhajjnuna nfisha.

Il-kwalità tal-grupp ta' kontroll hija kruċjali għall-validità tal-evalwazzjoni. Tipikament id-ditti li jirċievu għajjnuna jvarjaw fil-karatteristiċi tagħhom minn dawk li ma jirċevux għajjnuna. Jistgħu pereżempju jkunu attivi f'żona aktar fqira b'inqas potenzjal tas-suq, ikunu aktar neqsin mill-kreditu, ikunu aktar jew anqas effiċjenti, ikollhom proġett xi jwettqu jew le, eċċ. Għalhekk, is-sempliċi tqabbil ta' benefiċjarji ma' nonbenefiċjarji probabbilment jirrifletti din ir-realtà aktar milli l-effett tal-politika nnifisha.

Il-kwistjoni ċentrali sabiex issir evalwazzjoni valida hija li jiġi żgurat li din id-differenza sistematika bejn il-benefiċjarji u n-nonbenefiċjarji ta' għajjnuna mill-Istat (l-hekk imsejjah *effett tal-għażla*) ma jippreġudikax ir-riżultati. Fl-aħħar deċennji ġew żviluppati diversi metodi affidabbli biex tiġi indirizzata din il-kwistjoni. L-għażla tal-metodu tiddependi fuq il-politika li se tiġi evalwata u fuq id-dejta disponibbli. Barra minn hekk, kull wieħed mill-metodi għandu l-limitazzjonijiet u huwa validu biss taħt ċertu għadd ta' suppożizzjonijiet. Il-kredibilità ta' studju tista' tiżdied billi dawn il-limitazzjonijiet jiġu identifikati u jiġu diskussi

15 Għalkemm dan id-dokument jiffoka fuq l-effetti diretti tal-ġhajjnuna, il-fatt li l-ġhajjnuna jista' jkollha effetti indiretti jimponi ċerti sfidi analitiċi dwar il-valutazzjoni tal-effetti diretti, u għandha tingħata kura speċjali lill-effetti tal-interazzjonijiet fis-suq.

b'mod espliċitu. Dan l-anness tekniku jippreżenta l-aktar metodi rilevanti, u jiffoka fuq l-aktar aspetti prattiċi u jenfasizza l-importanza ta' strateġija tajba ta' identifikazzjoni.¹⁶

A. Esperimenti aleatorji

L-identifikazzjoni ta' grupp ta' kontroll xieraq hija essenzjali biex jinkisbu estimi tajba (jiġifieri imparzjali) tal-effett tal-politika. L-aktar każ favorevoli huwa meta ma jkunx hemm effett tal-ghażla minhabba li benefiċjarji jkunu ntgħażlu b'mod aleatorju.¹⁷ Imbagħad, ma jkun hemm l-ebda differenza sistematika bejn il-benefiċjarji u n-nonbenefiċjarji apparti mill-ghajjnuna u d-differenza fir-riżultati tista' tiġi attribwita lill-politika.

Madankollu, xi kultant l-ghażla aleatorja tal-benefiċjarji tal-ghajjnuna tiġi kkritikata li tmur kontra l-ghan ta' hafna skemi biex jintgħażlu l-aqwa benefiċjarji possibbli tal-ghajjnuna abbazi ta' kriterji oġġettivi. Madanakollu, f'ċerti ċirkostanzi jista' jkun possibbli li jiġu introdotti elementi ta' randomizzazzjoni fl-eligibbiltà jew fl-inċentivi biex il-benefiċjarji jipparteċipaw. Eżempju wiehed huwa li jiġi ffixsat baġit fiss għall-iskema partikolari. Jekk id-domanda tal-applikanti għall-appoġġ taqbez il-baġit u jkunu pjuttost uguali fil-karatteristiċi tagħhom, allura wiehed jista' jipprova jistabbilixxi randomizzazzjoni fit-trattament. Eżempju ieħor huwa li l-benefiċjarji potenzjali tal-ghajjnuna jiġu esposti b'mod randomizzat għal livelli differenti ta' informazzjoni dwar l-iskema.

Proġetti pilota jipprovdu opportunitajiet ulterjuri biex l-ghajjnuna tiġi allokata b'mod aleatorju. Fil-każ ta' politiki innovattivi jista' jkun rakkomandabbli li l-ewwel tiġi evalwata pilota fuq skala iżgħar. Din il-pilota tista' tkun iżgħar fid-daqs u l-benefiċjarji jistgħu jintgħażlu aktar faċilment b'mod aleatorju. Alternattiva oħra tkun li żżid skema, pereżempju billi fl-ewwel sena 25 % tad-ditti magħżula b'mod aleatorju jsiru eligibbli għal 50, 75 u 100% rispettivament fit-tieni, it-tielet u r-raba' sena (jew alternattivament, li l-iskema tiġi reklamata lil udjenza dejjem akbar). Għal politika ġdida, f'hafna każijiet perjodu ta' żieda huwa hteġa amministrattiva.

Dawn l-ideat jistgħu jkunu aktar adattati għall-implimentazzjoni ta' skemi totalment godda jew għal varjazzjoni kbira ta' skemi eżistenti. Probabbilment huwa pjuttost diffiċli li l-eligibbiltà tiġi randomizzata (direttament jew indirettament) għall-kontinwazzjoni ta' skema eżistenti. Madankollu, dan ma jfissirx li ma jistgħux jintużaw esperimenti aleatorji għall-partijiet tal-evalwazzjoni tagħhom. B'mod partikolari, xorta jibqa' possibbli li l-benefiċjarji jintgħażlu b'mod aleatorju għal varjanti tal-iskema li potenzjalment ikunu aktar effiċjenti, aktar immirati u/jew anqas distortivi. Pereżempju, fil-każ ta' skema ta' għotja, jista' jkun possibbli li minflok tiġi proposta b'mod aleatorju skema ta' self li tkun għadha kemm ġiet introdotta.

16 Dan l-anness joffri preżentazzjoni ta' malajr u mhux teknika tal-metodi ekonometriċi għall-evalwazzjoni tal-politika. Din il-preżentazzjoni tiegħi hafna elementi minn Givord (2010), preżentazzjonijiet tajbin hafna oħra jistgħu jinstabu f'Imbens u Wooldridge (2009) u f'Angrist u Pischke (2008).

17 Pereżempju għal għexieren ta' snin esperimenti aleatorji kienu l-unika metodoloġija aċċettabbli għall-valutazzjoni tal-effetti tal-medicini u l-kura medika.

B. Metodi kwazi sperimentali

Minkejja li esperimenti aleatorji huma l-aħjar mod possibbli biex jiġi evalwat l-effett tal-politiki, mhuwiex dejjem possibbli li dawn jiġu implimentati. Ġew żviluppati metodi oħra biex jevalwaw l-effetti ta' politika minn perspettiva *ex post*. It-tnejn għandhom l-għan li jużaw varjazzjonijiet eżoġeni tal-ambjent li fih id-ditti joperaw, biex jinholqu sitwazzjonijiet viċin ħafna l-esperimenti (hekk imsejha esperimenti naturali jew kwazi esperimenti).

Ġeneralment hija sfida biex valutazzjoni *ex post* tidentifika esperimenti naturali jew kwazi esperimenti. Madankollu, analiżi bir-reqqa tad-disinn tal-politika tista' tinvolvi analiżi tal-eżistenza ta' varjazzjoni eżoġena suffiċjenti. Jekk ikun meħtieġ, l-istruttura inizjali tista' tiġi aġġustata sabiex jiġu introdotti aktar elementi li jippermettu l-identifikazzjoni tal-effetti tal-politika.

Il-kontroll għal differenzi osservabbli

Kif ġie spjegat hawn fuq, normalment jeżistu differenzi sinifikanti bejn il-benefiċjarji tal-ġajjnuna u n-nonbenefiċjarji. Għalhekk hemm il-ħtieġa li meta jkun qed isir tqabbil tar-riżultati bejn iż-żewġ gruppi ta' benefiċjarji u nonbenefiċjarji tal-ġajjnuna dawn id-differenzi jittiehdu inkunsiderazzjoni.

Normalment ħafna mid-differenzi fil-karatteristiċi jistgħu jiġu osservati. L-aktar mod komuni biex jittiehed kont ta' dawn id-differenzi huwa l-użu ta' rigressjoni lineari. Ir-rigressjoni lineari tfittex li tikkontrolla għall-influwenza tal-karatteristiċi osservati fuq ir-riżultati. Hija tassumi relazzjoni lineari bejn ir-riżultat, pereżempju l-investiment fir-R&Ż, u l-karatteristiċi l-oħra tad-ditta, pereżempju is-settur, l-età, id-daqs, eċċ, inkluż l-ġoti tal-ġajjnuna. Huwa possibbli li wiehed jara rigressjoni lineari bħala approssimazzjoni lineari ta' relazzjonijiet aktar ikkumplikati.¹⁸ Rigressjonijiet lineari jistgħu jitqiesu bħala tekniki għall-użu generiku u jintużaw f'ħafna kuntasti differenti ta' evalwazzjoni.

Alternattiva għal rigressjoni lineari hija l-użu ta' tekniki ta' tqabbil. Tekniki ta' tqabbil għandhom l-għan li jqabblu kull benefiċjarju ma' ditta oħra li 'tidher' simili ħafna iżda li ma tkunx irċeviet ġajjnuna. Il-karatteristiċi osservabbli li jintużaw għat-tqabbil jistgħu jkun karatteristiċi tad-ditta jew stima tal-probabbiltà li tiġi riċevuta ġajjnuna (tqabbil tal-punteġġ tal-propensità). It-tqabbil jista' jkun mod utli biex ikun hemm kontroll tal-karatteristiċi osservabbli fil-kuntast ta' strateġija empirika valida.

Madankollu, kemm ir-rigressjoni lineari sempliċi u t-tqabbil għandhom ċerti limitazzjonijiet intrinziċi. It-tnejn huma validi biss taħt l-hekk imsejha suppożizzjoni ta' indipendenza kondizzjonali. Din il-kondizzjoni teħtieġ li, ladarba jkun tqies l-impatt tal-karatteristiċi osservabbli, ir-riżultat ikun indipendenti mill-karatteristiċi osservabbli. Fil-prattika, normalment dan jeħtieġ li kull varjabbli li għandu impatt kemm fuq l-eżitu u l-għazla jkun osservabbli (u jitqies bil-forma funzjonali xierqa). Jekk dan ma jkunx il-każ, is-sempliċi fatt li

18 Barra minn hekk, huwa possibbli li jkun hemm interazzjoni bejn il-karatteristiċi (pereżempju l-bejgħ u s-settur) u jiġu introdotti funzjonijiet ta' dawn il-karatteristiċi (pereżempju kwadri ta' varjabbli).

ditta tipparteċipa jirrifletti ċerti karatteristiċi (mhux osservati) tad-ditta li jixprunaw ukoll il-prestazzjoni tagħha. Kemm ir-rigressjoni lineari u t-tqabbil se jonqsu milli jipprovdu evalwazzjoni valida. Pereżempju, jekk ditta jkollha 'proġett promettenti', dan jaffettwa kemm il-probabbiltà li se tapplika għall-ghajjnuna (u tikseb l-ghajjnuna) u l-probabbiltà li d-ditta jkollha suċċess fit-tkabbir tan-negozju. Jekk dan ma jitqiesx jippreġudika r-riżultati.

B'mod partikolari, fil-każ ta' tqabbil, it-tqabbil tar-riżultati bejn benefiċjarju u l-'gemellat' imqabbel tiegħu minghajr l-ghajjnuna, jippermetti biss li jiġi evitat l-effett tal-ghażla jekk l-ghoti tal-ghajjnuna ma jkunx relatat ma' varjabbli mhux osservati li jinfluwenzaw ukoll ir-riżultat. Fir-realtà, din is-suppożizzjoni rarament se tiġi sodisfatta. Il-kejl tal-varjabbli kollha li għandhom impatt fuq l-applikazzjoni jew il-kisba ta' ghajjnuna huwa rarament possibbli. Barra minn hekk l-implimentazzjoni ta' tekniki ta' tqabbil tehtieg li d-ditti li jiksbu ghajjnuna jkunu simili ħafna fil-karatteristiċi osservabbli tagħhom għal dawk li ma jiksbihiex. Jekk id-ditti mqabbla jkunu verament simili f'kull aspekt osservabbli, ir-raġuni għaliex xi ditti jkunu rċevew ghajjnuna u xi oħrajn le, b'definizzjoni, mhijiex osservata. Għalhekk il-gustifikazzjoni għall-validità ta' evalwazzjoni abbażi ta' tqabbil jew rigressjoni lineari klassika aktar sempliċi ma tistax tkun is-sempliċi eżistenza ta' sett ta' dejta komplut sew b'ħafna karatteristiċi li jistgħu jiġu osservati.

Għall-kuntrarju, il-gustifikazzjoni potenzjali għall-użu ta' tqabbil jew rigressjoni lineari aktar sempliċi fl-evalwazzjoni tiddependi fuq il-fatt li dawn ir-raġunijiet inosservati li jispjegaw l-eligibbiltà jew l-attribut tal-ghajjnuna m'għandhomx influwenza diretta jew indiretta fuq ir-riżultati (ladarba jiġu kkontrollati għall-karatteristiċi osservabbli). Biex evalwazzjoni abbażi ta' tqabbil sempliċi jew rigressjoni lineari tkun valida, wieħed jehtieg li jkun kunfidenti li s-sett ta' ditti li ma rċevewx ghajjnuna jkun ġie stabbilit b'mod esogen. Dan jehtieg li ladarba l-karatteristiċi osservabbli jkunu ġew ikkontrollati, ma jkun għad fadal l-ebda fattur mhux osservat li jispjega l-eligibbiltà jew l-attribut tal-ghajjnuna li direttament jew indirettament jinfluwenza wkoll ir-riżultati. B'mod ġenerali, it-tqabbil ta' ditti li jkunu ugwalment eligibbli għall-ghajjnuna mhuwiex se jissodisfa dan il-kriterju tal-aħħar. Pereżempju, jekk id-ditti kollha jkunu eligibbli, id-ditti li jiksbu ghajjnuna għall-investment huma ħafna aktar probabbli li jkollhom proġett minn ditti li ma jiksbox ghajjnuna (għaliex kieku kienu japplikaw ukoll u jingħataw l-ghajjnuna). B'mod ġenerali, ditti bi proġett huma aktar probabbli li jikbru f'termini ta' bejgħ jew impjegi, iżda dan mhuwiex relatat mal-ghajjnuna u t-tqabbil tal-karatteristiċi osservabbli mhuwiex kapaċi jifred it-tnejn (sakemm ma nkejlux l-eżistenza ta' proġett komparabbli ta' investment).

F'ħafna sitwazzjonijiet, is-suppożizzjoni ta' indipendenza kondizzjonali x'aktarx ma tirnax. Għalhekk jista' jkun hemm il-htieġa li jiġu implimentati tekniki differenti minn sempliċi rigressjoni lineari jew tqabbil biex titqies l-eżistenza ta' għażla inosservata fit-trattament.

Il-bqija ta' din is-sezzjoni tippreżenta l-aktar metodoloġiji komuni li jintużaw biex jivvalutaw l-impatt tal-politika f'dan il-kuntest f'aktar dettall, jiġifieri Differenzi fid-Differenzi, Disinn ta' Diskontinwità tar-Rigressjoni (RDD), Varjabbli Strumentali (IV). Dawn il-metodoloġiji jiksbu l-validità tagħhom minn suppożizzjonijiet differenti u normalment l-aħjar għażla

tiddependi fuq il-kuntest tal-politika u d-disponibbiltà tad-dejta. Din il-preżentazzjoni tippreżenta l-merti u n-nuqqasijiet ta' kull teknika partikolari. Bl-eċċezzjoni notevoli ta' trattamenti aleatorji kkontrollati ('RCT') ippreżentati hawn fuq, ma teżisti ebda teknika li hija superjuri għall-oħrajn kollha f'kull aspett. L-għażla ta' teknika partikolari għandha tkun gwidata minn analiżi bir-reqqa tal-kuntest tal-miżura u d-dejta disponibbli.

Ta' min jenfasizza li mhuwiex l-użu ta' teknika ekonometrika speċifika li tippermetti l-identifikazzjoni tal-effetti ta' politika; hija n-natura esoġena tal-grupp ta' kontroll u għalhekk il-kwalità tal-kontrofattwali. Għalhekk il-kwalità tal-istudju ta' evalwazzjoni se tiddependi b'mod kruċjali fuq kemm ir-riċerkatur jista' jstabbilixxi b'mod konvinċenti n-natura esoġena tal-grupp ta' kontroll. F'każijiet fejn jista' jkun għad fadal preġudizzji residwi, huwa essenzjali li dawn il-preġudizzji jiġu diskussi fid-dettall, inklużi s-sorsi tagħhom u d-direzzjonijiet u l-kobor probabbli tal-effetti tagħhom fuq ir-riżultati.

a. Differenza-fid-Differenza

Raġunament u identifikazzjoni

Kif ġie spjegat qabel, tqabbil sempliċi bejn il-benefiċjarji u anke grupp magħżul sew ta' nonbenefiċjarji mhuwiex probabbli li jwassal għal evalwazzjoni valida. Ir-raġuni għal dan hija li mhuwiex possibbli li tiġi eskluża l-eżistenza ta' differenzi inosservati bejn iż-żewġ gruppi, li twassal għal differenza persistenti fir-riżultati anki fin-nuqqas tal-ġhajna. Barra minn hekk, is-sempliċi tqabbil tar-riżultati għall-benefiċjarji qabel u wara l-ġhajna huwa wkoll probabbli li jwassal għal evalwazzjoni artifiċjali. Dan ma jippermettix is-separazzjoni tal-effetti tal-ġhajna mill-effetti ta' fatturi oħra li jaffettwaw ukoll ir-riżultat taż-żewġ gruppi, pereżempju t-tendenza ekonomika ġenerali, bidliet fl-ambjent regolatorju jew zieda fl-ispiża tax-xogħol.

Madankollu, il-kombinazzjoni taż-żewġ approċċi tista' tippermetti li ssir valutazzjoni tal-effett kawżali tal-ġhajna: dan huwa l-approċċ Differenza-fid-Differenza. L-idea ġenerali hija li titqies id-differenza fir-riżultat bejn il-kumpaniji maż-żmien. Id-differenzi preeżistenti jiġu attribwiti lil fatturi oħra hlief għall-ġhajna mill-Istat. Il-bidla biss f'dawn id-differenzi (id- 'Differenza-fid-Differenza') tiġi attribwita lill-ġhajna. Fi kliem ieħor, il-metodu jqabbel id-differenza fil-prestazzjoni bejn il-benefiċjarji u l-grupp ta' kontroll *qabel* l-ġhajna kif ukoll *wara* l-ġhajna u mbagħad jattribwixxi l-bidla fid-differenza għall-ġhajna. Il-metodu jahdem jekk, maż-żmien, kemm il-benefiċjarji u l-grupp ta' kontroll jiġu affettwati mill-fatturi l-oħra li jaffettwaw ukoll il-prestazzjoni bl-istess mod. Imbagħad jista' jiġi konkluż li l-ġhajna hija l-uniku fattur rilevanti li jispjega l-bidla osservata fil-prestazzjoni tal-benefiċjarji relattiva għall-grupp ta' kontroll.

Is-suppożizzjoni kruċjali hija li d-differenzi bejn il-benefiċjarji u l-grupp ta' kontroll ikunu stabbli maż-żmien u li matul il-perjodu ż-żewġ gruppi jiġu affettwati b'mod identiku minn xokkijiet komuni (devjazzjonijiet mill-medja). Fil-prattika din is-suppożizzjoni tista' ma tirnax. Pereżempju, jekk il-benefiċjarji jkunu l-aktar ditti vulnerabbli, huma aktar probabbli li se jiġu aktar affettwati minn tnaqqis fir-ritmu ekonomiku u fil-klima ġenerali tan-

negozju. Għalhekk, bl-istess mod anke l-grupp ta' kontroll għandu jkun magħmul minn ditti vulnerabbli. B'mod ġenerali, l-għażla tal-grupp ta' kontroll hija kruċjali għall-validità tal-metodu. L-identifikazzjoni ma tinsabx fl-użu ta' differenzi-fid-differenzi, li huwa sempliċiment l-implimentazzjoni teknika, iżda fl-għażla xierqa tal-grupp ta' kontroll.

Jekk in-nonbenefiċjarji jkunu huma stess iddeċidew li ma japplikawx għall-għajjnuna għandha tingħata attenzjoni speċjali lill-konstruzzjoni tal-grupp ta' kontroll. Li wiehed japplika għall-għajjnuna jew le jista' jkun mistenni li jkun relatat mal-prospetti li tinkiseb l-għajjnuna. Għalhekk, hemm raġunijiet biex wiehed jemmen li r-riżultati antiċipati ta' ditti li ma japplikawx għall-għajjnuna (f'termini ta' impjegi, produttività, bejgħ, eċċ) ikunu differenti mir-riżultati mistennija għall-benefiċjarji. Pereżempju, jekk id-ditti kollha li japplikaw għall-għajjnuna jiksbu xi għajjnuna, l-uniċi ditti eliġibbli li ma japplikawx huma dawk li ma jkollhomx proġett (jekk wiehed jassumi li l-ispiza biex wiehed japplika tkun baxxa). Dawn id-ditti mhux biss huma probabbli li jkollhom prestazzjoni aghar f'termini assoluti iżda anke komparattivament aghar maż-żmien, filwaqt li l-aħjar ditti jimplimentaw il-proġetti u jikbru. Ma jistax jiġi mistenni li l-impjegi, il-produttività jew il-bejgħ jibqgħu paralleli u d-differenzazzjoni doppja, ġeneralment, ma tistax issolvi l-problema.

Għalhekk, id-ditti fil-grupp ta' kontroll li ma bbenefikawx mill-għajjnuna jridu jkunu ntgħażlu għal raġunijiet li m'għandhom l-ebda influwenza fuq ir-riżultati mkejla. Ma jistgħux ikunu huma stess u volontarjament iddeċidew li ma jipparteċipawx. L-aktar sitwazzjoni konvinċenti hija meta n-nuqqas ta' parteċipazzjoni tkun relatata ma' nuqqas ta' eliġibbiltà li tkun konsegwenza ta' esperiment naturali. F'dan il-każ, mhuwiex probabbli li n-nuqqas ta' eliġibbiltà jkun dovut għal fatturi inosservati li għandhom ukoll influwenza fuq ir-riżultati. Pereżempju l-gruppi ta' kontroll jistgħu jkunu ditti stabbiliti f'reġjuni li ma jkunux għadhom eliġibbli għall-għajjnuna (jekk din l-eliġibbiltà ma tkunx relatata mal-prestazzjoni tagħhom stess iżda pjuttost ma' avveniment esoġenu).

Implimentazzjoni

Minn perspettiva teknika, il-metodi differenza-fid-differenza jistgħu jiġu implimentati jew f'mudell ta' rigressjoni lineari jew bi tqabbil. Fl-ewwel każ, il-grupp ta' kontroll jiġi magħżul indipendentement mill-karatteristiċi osservabbli u għalhekk ikun globalment komparabbli mal-grupp kollu tal-benefiċjarji tal-għajjnuna. Imbagħad, id-differenzi osservabbli jiġu kkunsidrati f'rigrressjoni lineari klassika. Fit-tieni każ, il-grupp ta' kontroll ikun magħmul minn ditti individwalment komparabbli ma' kull ditta meġhuna fil-kampjun abbażi ta' fatturi osservabbli. Ir-riżultat għal kull ditta jiġi mqabbel mar-riżultat tal-aktar ditta(i) komparabbli tagħha u r-riżultati jiġu aggregati. Iż-żewġ metodi huma żewġ modi differenti kif id-differenzi osservabbli jittiehdu inkunsiderazzjoni iżda m'hemm l-ebda differenza fundamentali f'termini tal-identifikazzjoni tal-effett kawżali tal-politika.

Skont iċ-ċirkostanzi, jista' jkun utli li l-varjazzjonijiet tar-riżultati tal-benefiċjarji u tal-grupp ta' kontroll jitqabblu qabel l-għajjnuna. Jekk anke qabel ma tkun ingħatat l-għajjnuna r-riżultati jkunu diġà bdew jitbiegħdu b'mod sistematiku, ikun probabbli li l-grupp ta' kontroll u l-grupp tal-benefiċjarji jkunu diverġenti għal raġunijiet li mhumix relatati mal-għajjnuna u l-metodu

ma jaghtix stima valida tal-effett kawżali tal-ghajjnuna. Dan ma jikkostitwixxix test rigoruż tal-validità tas-suppożizzjoni: test bħal dan ma jeżistix. Madankollu, tal-inqas dan huwa l-ewwel kontroll utli tas-sanità.

Meta jkun hemm diversi gruppi potenzjali ta' kontroll jistgħu jintużaw metodi u testijiet addizzjonali tar-robustezza li jkunu validi *a priori*. L-ewwel u l-aktar verifika naturali tar-robustezza hija li jiġu implimentati diversi stimaturi tad-differenza-fid-differenza u jitqabblu r-risultati. Barra minn hekk, huwa wkoll possibbli li dawn il-gruppi differenti ta' kontroll jintużaw biex tinbena stima aktar affidabbli. Immaġina skema li tkun immirata lejn SMEs f'reġjun partikolari. Żewġ gruppi potenzjali ta' kontroll huma d-ditti li mhumix SMEs f'dan ir-reġjun jew SMEs f'reġjun fil-qrib. L-ebda waħda minn dawn id-ditti ma tkun iddeċidiet b'mod volontarju li ma tapplikax għall-ghajjnuna, sempliciment ma kinux eligibbli. Madankollu, l-ebda wiehed minn dawn il-gruppi ta' kontroll mhu perfett: huwa probabbli li ditti akbar fl-istess reġjun se jiġu affettwati b'mod differenti mix-xejriet ekonomiċi ġenerali filwaqt li SMEs f'reġjun fil-qrib jistgħu jkunu soġġetti għal xokkijiet reġjonali differenti. Minflok ma ssir għażla bejn dawn iż-żewġ stimaturi possibbli tad-differenza-fid-differenza, huwa possibbli li dawn jiġu kkombinati u jiġi implimentat stimatur tripplu tad-differenzi (DDD): jekk wiehed jibda mill-*'klassika'* differenza-fid-differenza bejn l-SMEs u dawk li mhumix SMEs fir-reġjun ikkonċernat, wiehed jista' jnaqqas l-istess differenza-fid-differenza mir-reġjun maġenb sabiex tiġi kanċellata l-varjazzjoni fir-risultati bejn l-SMEs u dawk li mhumix SMEs fir-reġjun bl-ghajjnuna¹⁹. Alternattivament, wiehed jista' jipprova sistematikament jibni grupp sintetiku ta' kontroll, li jkun magħmul minn SMEs minn diversi reġjuni tal-vicinat u dawk li mhumix SMEs mill-istess reġjun sabiex jiġi replikat aħjar il-mudell tar-risultat għall-benefiċjarji qabel l-ghajjnuna (ghad-dettalji ara Abadie, Diamond u Hainmuller, 2010).

Inferenza

Minbarra disinn u għażla bir-reqqa tal-grupp ta' kontroll, il-kwistjoni ta' inferenza għandha tiġi speċifikament indirizzata. F'dan il-kuntest il-kunċett ta' inferenza jirreferi għall-kwistjoni dwar jekk l-effetti li ġew stmati humix verament sinifikanti. Sinifikanza statistika hija kwistjoni differenti minn sinifikanza ekonomika. It-tieni waħda tirreferi għall-kobor tal-effetti stmati meta mqabbla mal-parametri rilevanti l-oħra mill-perspettiva ta' teorija ekonomika. Kif ġie spjegat qabel, is-sinifikanza ekonomika hija kruċjali. Madankollu, fil-prinċipju din id-diskussjoni hija rilevanti biss meta, minn perspettiva statistika, l-effetti jiġu stmati b'mod preċiż biżżejjed, jiġifieri wiehed jista' jeskludi li ma jkun hemm l-ebda effett.

19 Ikkunsidra l-eżempju ta' skema reġjonali għall-SMEs biex jinholqu impjiegi godda. Immaġina li fl-aħħar tal-iskema jidher li l-SMEs fir-reġjun kellhom prestazzjoni ta' 20% aħjar minn intrapriżi kbar f'dak ir-reġjun f'termini ta' holqien tax-xogħol. Jekk f'reġjun maġenb komparabbli (fejn ma tkun inghatat l-ebda ghajjnuna) l-SMEs kellhom ukoll prestazzjoni aħjar mill-intrapriżi l-kbar (pereżempju 15% aħjar), l-impatt tal-ghajjnuna jista' jiġi stmat għal madwar 5%.

Hemm raġunijiet biex wiehed jemmen li taht suppożizzjonijiet standard (bhas-suppożizzjoni ta' *homoscedasticity* u s-suppożizzjoni tal-ebda awtokorrelazzjoni) huwa probabbli li inferenza sempliċi tissopravaluta s-sinifikanza statistika tal-effetti.²⁰

L-ewwel problema hija relatata mar-raggruppament tad-dejta. Jekk kemm il-grupp ta' kontroll kif ukoll il-grupp tal-benefiċjarji jkunu t-tnejn omogenji hafna (anki jekk distinti minn xulxin), huwa probabbli li d-ditti kollha f'kull grupp jigu affettwati minn devjazzjonijiet simili mill-medja (xokkijiet). F'termini statistiċi, dan ifisser li l-kunċett ta' żball għandu komponent komuni. Jekk il-varjanza ta' dan il-komponent komuni tkun kbira meta mqabbla mal-varjazzjoni fir-riżultati osservati għad-ditti individwali, l-inferenza tkun preġudikata. B'żewġ perjodi u żewġ gruppi, il-problema tista' tkun partikolarment gravi u fil-konfini ta' kwistjoni ta' identifikazzjoni: huwa impossibbli li l-effett tax-xokkijiet kondivizi f'kull grupp jigi separat mill-effett tal-politika. Il-problema m'għandhiex tkun daqshekk gravi jekk il-gruppi ma jkunux daqshekk omogenji. Madankollu, huwa dejjem meħtieġ li wiehed jirrifletti fuq il-preżenza ta' xokkijiet komuni għal sottogruppi omogenji tal-gruppi. Pereżempju jekk id-domanda tkun lokali, normalment se jkun hemm il-ħtieġa li ssir korrezzjoni għall-istruttura raggrupjata tal-kunċett ta' żball fil-livell tal-lokalitajiet. L-istess jista' japplika għall-industriji jew għas-setturi.

It-tieni problema tinholq meta jintuża bord tad-dejta. It-termini tal-izbalji ta' hafna mid-dejta fil-livell tad-ditta bħall-impjegi, il-produttività u l-investment normalment ikunu awtokorrelati. Dan ifisser li d-devjazzjonijiet mill-medja f'perjodu wiehed x'aktarx se jibqgħu fil-perjodu li jmiss. Jekk din il-kwistjoni tiġi injorata twassal għal sopravalutazzjoni tal-preċizjoni tal-istima tal-effetti u għar-rifjut, aktar ta' spiss milli suppost, tal-ipoteżi li l-politika ma kellha l-ebda effett. Din il-problema tista' tkun severa, kif tidher f'Bertrand, Duflo, u Mullainathan (2004).

b. Varjabbli strumentali

Raġunament u identifikazzjoni

Varjabbli strumentali ('IV') huwa metodu klassiku kif tiġi ttrattata n-natura endoġena ta' varjabbli ta' spjegazzjoni. Peress li f'kuntest ta' rigressjoni lineari li wiehed jibbenefika minn għajnuna tista' titqies bħala varjabbli endoġena ta' spjegazzjoni tal-prestazzjoni ta' ditta, huwa naturali li jintużaw varjabbli strumentali biex jiġi evalwat l-effett tal-għajnuna.

Varjabbli jkun endoġenu meta jkun korrelat ma' element inosservat, li jiddetermina wkoll ir-riżultat. Pereżempju, immagina li wiehed jipprova jidentifika l-effett ta' għotja mill-Istat fuq l-impjegi ta' ditti billi jagħmel rigressjoni tal-impjeg fuq il-partecipazzjoni fil-programm u fuq il-karatteristiċi osservabbli oħra. Ejjew nimmaginaw li l-programm ta' għajnuna jkun qiegħed jimmira ditti bi prestazzjoni baxxa li huma probabbli li jiffaċċjaw kundizzjonijiet diffiċli tas-suq lokali. Il-kundizzjonijiet tas-suq ma jistgħux jiġu osservati mill-evalwatur u

20 Din il-kwistjoni giet l-aktar enfasizzata fil-kuntest tat-teknika tad-differenza-fid-differenza, iżda l-istess problemi jistgħu jitfaċċaw b'tekniki oħra koperti minn dan id-dokument.

għalhekk ma jistax ikun hemm kontroll dirett fuqhom. Madankollu, meta dan il-varjabbli ma jiġix ikkunsidrat, l-effett tal-ġhotja x'aktarx jiġi sottovalutat mill-evalwatur minhabba n-natura endoġena tal-partecipazzjoni fi programm. Jekk il-kumpanija tiffaċċjax kundizzjonijiet favorevoli jew diffiċli tas-suq għandu impatt kemm fuq il-partecipazzjoni fi programm u fuq l-impjiegi, jiġifieri l-partecipazzjoni fi programm hija korrelata mat-terminu tal-iżball li jispjega l-impjiegi. L-impatt tal-kundizzjonijiet tas-suq fuq il-partecipazzjoni fi programm ifisser li huwa impossibbli li l-korrelazzjoni sħiħa bejn il-partecipazzjoni fi programm u l-impjiegi tiġi attribwita għall-impatt kawżali tal-ġhajna.

Madankollu, jeżistu wkoll fatturi oħra li jispjegaw il-partecipazzjoni fi programm iżda mhux l-impjiegi. Pereżempju, bħal f'Criscuolo *et al* (2012), il-lokalità ġeografika tista' tiddetermina l-ammont totali ta' flus disponibbli għall-programm fir-reġjun. Barra minn hekk il-lista tar-reġjuni koperti mill-programm tinbidel maż-żmien. Jekk maż-żmien il-baġit tal-programm għal reġjun partikolari jkun inbidel minhabba raġunijiet esterni (eż. il-PDG medju *per kapita* tal-UE jkun waqa'), dan ikollu effett fuq il-partecipazzjoni fi programm iżda mhux fuq il-kundizzjonijiet tas-suq lokali tad-ditta. Il-bidla fl-impjiegi li hija relatata mal-bidla esoġena fil-kopertura tal-programm mhijiex relatata mal-kundizzjonijiet tas-suq lokali. Jekk wiehed jiffoka fuq din il-'parti' tal-varjabbli ta' partecipazzjoni fi programm ikun possibbli li jiġi iżolat l-impatt reali tal-partecipazzjoni fuq l-impjiegi tad-ditta mingħajr interferenza mill-kundizzjonijiet tas-suq lokali. Din hija l-loġika ta' varjabbli strumentali.

Għall-evalwazzjoni tal-ġhajna mill-Istat, varjabbli strumentali huwa varjabbli li jista' jispjega l-fatt għaliex tkun ġiet riċevuta l-ġhajna iżda m'għandu l-ebda impatt dirett fuq il-fatturi determinanti inosservati l-oħra tar-riżultat li għandu jiġi mkejje. Imbagħad il-varjabbli strumentali jippermettu fokus fuq il-partecipazzjoni fl-iskema mingħajr interferenza mill-effetti tal-ġażla. Għal skopijiet illustrattivi, wiehed jista' jara l-loġika tal-varjabbli strumentali kif ġej.²¹ Fl-ewwel pass, il-partecipazzjoni fi programm tiġi rigressa fuq il-varjabbli esogeni kollha, inklużi l-varjabbli strumentali. Fit-tieni pass, il-varjabbli tal-partecipazzjoni (il-varjabbli li jindika jekk l-ġhajna ġietx riċevuta) jiġi sostitwit bil-partecipazzjoni kif previst fl-ewwel pass: din il-partecipazzjoni mistennija mhijiex korrelata mal-element inosservat li jiddetermina wkoll ir-riżultat.

Kwistjonijiet bi strumenti dgħajfa

Varjabbli strumentali huwa varjabbli li jista' jispjega l-fatt għaliex tkun ġiet riċevuta l-ġhajna iżda m'għandu l-ebda impatt dirett fuq il-fatturi determinanti inosservati l-oħra tar-riżultat li għandu jiġi mkejje. Madankollu, din id-definizzjoni sempliċi u klassika, taħbi għadd ta' diffikultajiet prattiċi. Jeżistu testijiet li l-ġhan tagħhom huwa li meta jkun qed jintużaw aktar strumenti minn dak li huwa strettament neċessarju sabiex jiġi identifikat mudell jivverifikaw il-konsistenza tal-istrumenti. Madankollu, ma jeżisti l-ebda test tal-validità tal-istrumenti. L-enfasi ewlenija ta' studju li jkun qed juża varjabbli strumentali

21 Fil-prattika, għal raġunijiet magħrufa sew ta' inferenza l-metodu tal-anqas kwadri f'zewġ stadji jiġi implimentat fi stadju uniku.

generalment hija li jispjega għaliex jista' jiġi preżunt li kull strument individwali mhuwiex korrelat mal-fatturi determinanti inosservati tal-prestazzjoni tad-ditti, sew jekk impjegi, produttività, bejgħ, investiment, eċċ. Dawn l-ispejgazzjonijiet, ibbażati kemm fuq argumenti ekonomiċi u elementi fattwali, huma meħtieġa sabiex tiġi vvalutata l-validità tal-evalwazzjoni. Madankollu, dawn mhumix biżżejjed, speċjalment meta jkunu qed jintużaw diversi strumenti.

Id-diskussjoni tal-kwalità tal-varjabbli strumentali għandha tinkludi l-kwistjoni ta' strumenti dgħajfa, jiġifieri strumenti korrelatati b'mod dgħajfef mal-varjabbli tar-riżultat. Meta varjabbli strumentali jkunu korrelatati b'mod dgħajfef mal-varjabbli endoġenu, huwa probabbli li l-istimi ma jkunux preċiżi. F'dik is-sitwazzjoni wiehed jista' jithajjar iżid aktar varjabbli strumentali. Huwa magħruf sew li permezz ta' strumentazzjoni b'għadd kbir biżżejjed ta' varjabbli, huwa possibbli li jiġi rkuprat biżżejjed mill-varjabbli inizjali biex jinkisbu riżultati statistikament sinifikanti. Fl-istess waqt, il-metodu tal-anqas kwadri f'zewġ stadji naturalment iqarreb aktar u aktar lejn l-istima ordinarja preġudikata tal-anqas kwadri.²² Il-potenzjal għal dan il-preġudizzju għandu jiġi indirizzat b'mod esplicitu fi kwalunkwe evalwazzjoni li tkun qed tuża l-metodu tal-VS. B'mod partikolari, għandha tiġi indirizzata l-kwistjoni tal-kredibilità, mhux biss tan-natura esoġena individwali tagħhom, iżda wkoll tan-natura esoġena kongunta tagħhom.

Każ speċjali jitfaċċa meta jiġi preżunt li l-varjabbli endoġenu jkun awtokorrelat. Jekk jiġi preżunt li s-sors tan-natura endoġena jkun sempliċiment kontemporanju, imbagħad ikun possibbli li l-valuri tal-passat jintużaw bħala varjabbli strumentali. Madankollu, imbagħad wiehed ikollu jirrifletti fuq il-validità eżatta ta' dan l-approċċ. Pereżempju, jekk il-varjabbli ta' spjegazzjoni jkunu awtokorrelatati, dan jista' jkun ukoll il-każ tar-riżultat imkejje. Imbagħad, il-varjabbli mdewma jkunu endoġeni wkoll. B'mod aktar ġenerali, jekk l-awtokorrelazzjoni tal-varjabbli ta' spjegazzjoni tkun kbira ħafna, is-suppożizzjonijiet dwar in-natura esoġena jistgħu jfallu. Jekk tkun żgħira, wiehed jista' jirrikorri għall-użu ta' ħafna dewmien (u potenzjalment valuri futuri) u jirriskja li jaqa' fl-iżvantaġġi li juża ħafna strumenti dgħajfa deskritti qabel. B'mod ġenerali, strumentazzjoni permezz ta' valuri passati tista' tkun strateġija valida iżda għandha tintuża b'kawtela.

Generalment, biex jiġu evitati l-problemi deskritti qabel, huwa rakkomandabbli ħafna li jintuża biss għadd żgħir ta' strumenti konvinċenti. Madankollu, imbagħad ikun meħtieġ ukoll li jintwera li l-istrumenti huma bassara tajba tal-varjabbli endoġenu ta' spjegazzjoni.²³

-
- 22 Diskussjoni Prattika interessanti ħafna dwar il-preġudizzji li jinholqu minn strumenti dgħajfa tista' tinstab fid-diskussjoni dwar il-preġudizzji statistiċi ta' Bound, Jaeger u Baker (1995) f'Angrist u Krueger (1991). Barra minn hekk, l-istimi ta' varjabbli strumentali huma preġudikati f'distanza finita. Għalhekk, anke b'settijiet ta' dejta li huma kbar biżżejjed biex tiġi żgurata sinifikanza statistika apparenti, il-preġudizzji mhux asintotiċi xorta jistgħu jkunu importanti.
- 23 Din tista' tiegħu l-forma ta' komputazzjoni tal-istatistika Fisher tar-rigressjoni tal-ewwel stadju. Iktar ma dan il-Fisher ikun għoli, anqas tkun il-probabbiltà li l-istrumenti jkunu dgħajfa. Stock, Wright u Yogo (2002) jipproponu test formali. Għal strument wiehed, pereżempju jeħtieġ li l-istatistika Fisher tal-ewwel stadju tar-rigressjoni tkun akbar minn 10.

Varjazzjonijiet tal-istimi f'żewġ stadji: il-mudell tal-ghażla ta' Heckman (1979)

Meta l-varjabbli endoġenu jkun varjabbli tat-trattament (parteċipazzjoni finta), l-ewwel rigressjoni tal-metodu tal-anqas kwadri f'żewġ stadji tista' tidher bħala mudell tal-probabbiltà lineari tal-probabbiltà li se tiġi ttrattata. Dan il-mudell tal-probabbiltà lineari huwa approssimazzjoni lineari. Madankollu, f'xi każijiet, il-probabbiltà li se tiġi ttrattata, anki b'restrizzjoni għal ditti eliġibbli tista' tkun baxxa. Imbagħad, l-approssimazzjonijiet lineari jistgħu jkunu horox wisq biex issir approssimazzjoni effettiva ta' din il-probabbiltà li se tiġi ttrattata u biex ikun hemm enfasi fuq it-trufijiet tad-distribuzzjoni, li preċiżament huma l-kwistjoni ta' interess. Hemm diversi modi biex din il-kwistjoni tiġi ttrattata. Kollha jiddependu fuq is-sostituzzjoni tal-mudell tal-probabbiltà lineari tal-probabbiltà li se tiġi ttrattata b'funzjoni lineari.²⁴

Approċċ klassiku huwa li l-problema tal-evalwazzjoni tiġi ttrattata fil-kuntest ta' mudell ta' għażla (Heckman, 1979). Dan l-approċċ jitratta l-effett tal-għażla bħala problema ta' varjabbli li jkun thalla barra fir-rigressjoni lineari tar-riżultat fuq il-karatteristiċi osservabbli u l-parteċipazzjoni.²⁵ Jeżistu diversi varjanti ta' din il-metodoloġija, pereżempju li ssir stima tal-mudell kollu permezz ta' probabbiltà massima, jew issir strumentazzjoni tal-ġhoti tal-ghajjnuna bil-valur previst tal-ekwazzjoni tal-għażla.²⁶

Madankollu, huwa kruċjali li jkun hemm riflessjoni fuq l-identifikazzjoni u b'mod partikolari fuq l-għażla tal-varjabbli. Mhuwiex sodisfaċenti li jintużaw l-istess varjabbli fiż-żewġ stadji tal-istima, anki jekk ir-riżultati jkunu preċiżi biżżejjed.²⁷

Huwa affidabbli biss li ssir stima ta' mudell ta' għażla b'hekk imsejjaħ varjabbli ta' esklużjoni. Varjabbli eskluż huwa varjabbli li jispjega l-għażla tal-benefiċjarju tal-ghajjnuna

24 Din is-sezzjoni tipprovdi deskrizzjoni qasira hafna tal-mudelli tal-għażla f'din is-sezzjoni. Għal preżentazzjoni aktar kompleta, il-qarrej huwa mitlub jirriferi għall-karta seminali ta' Heckman (1979) u, prinċipalment, Wooldridge (2002), kapitolu 17.

25 Dan il-varjabbli li thalliet barra hija d-differenza fl-aspettattiva kondizzjonali tar-riżultat għall-kampjun magħżul (hawnhekk il-benefiċjarji tal-ghajjnuna). Taht ċerti suppożizzjonijiet dwar il-proċess tal-għażla tal-benefiċjarji tal-ghajjnuna (pereżempju mudell probit jew logit), din id-differenza tista' tiġi derivata b'mod formali (il-proporzjon invers ta' Mills) u hija funzjoni tal-parametri tal-għażla. Imbagħad, l-effett tal-politika jista' jiġi identifikat billi l-varjabbli li thalla barra jiżdied mar-rigressjoni. Il-parametri tal-għażla mhumieq magħrufa, iżda fl-ewwel pass tal-istima tal-proċess tal-għażla jistgħu jiġu rkuprati parametri konsistenti. Dan iwassal għall-proċedura ta' stima kultant imsejja 'Heckit'. L-ewwel tehtieg li jiġu rkuprati l-parametri ta' interess għall-għażla tal-benefiċjarji tal-ghajjnuna, pereżempju speċifikazzjoni probit jew logit. Imbagħad, jista' jiġi rkuprat stimatur konsistenti tal-effett tal-politika billi l-proporzjon invers stmat ta' Mills jiżdied mar-rigressjoni lineari. Normalment il-pakketti tas-software tal-istatistika jkollhom karatteristika li jwettqu din l-istima ta' Heckman.

26 Għall-preżentazzjoni ta' dawn il-metodi kollha, il-qarrejja jistgħu pereżempju jirreferu għal, Wooldridge (2002), kapitolu 17.

27 Meta l-ekwazzjoni tal-għażla ma tkunx lineari, il-proporzjon invers ta' Mills ma jkunx kollineari mal-varjabbli l-oħra ta' spjegazzjoni, anki meta l-ewwel ekwazzjoni tkun tinkludi biss subsett ta' dawn il-varjabbli ta' spjegazzjoni. Imbagħad, fit-teorija, il-mudell ikun diġà ġie identifikat. Hafna drabi f'dan il-każ, il-proporzjon invers ta' Mills ma jurix biżżejjed varjazzjoni, li jwassal għal stimi imprecizi hafna. Madankollu, speċjalment b'kampjuni kbar, l-istima tista' xorta twassal għal riżultati sinifikanti. Madankollu, meta l-varjabbli kollha tal-mudell tal-għażla jkunu wkoll fl-ekwazzjoni prinċipali, il-mudell jiġi unikament identifikat minhabba n-nuqqas ta' linearitajiet ta' formola parametrika partikolari.

izda mhux ir-rizultat. Mhuwiex biżżejjed li jitneħħa varjabbli wiehed mill-ekwazzjoni prinċipali sabiex jiżdied mal-lista tal-varjabbli ta' spjegazzjoni tal-ekwazzjoni tal-ghazla. Għall-kuntrarju, dan il-varjabbli ta' esklużjoni għandu jispjega l-ghazla izda m'għandu jkollu l-ebda impatt fuq ir-rizultat li wiehed ikun qiegħed jipprova jispjega. Fis-sustanza huwa qrib ħafna ta' varjabbli strumentali validu. L-ghazla ta' dan il-varjabbli ma tistax issir abbażi ta' konvenjenza; għandha tiġi minn teorija ekonomika, l-istruttura istituzzjonali u/jew l-esperjenza.

c. Disinn ta' Diskontinwità tar-Rigressjoni

Id-disinn ta' Diskontinwità tar-Rigressjoni (RDD) huwa l-aħħar żieda mas-sett ta' għodod għall-evalwazzjoni.²⁸ Fl-aħħar għaxar snin kellu suċċess kbir fil-komunità akkademika, l-aktar minhabba s-semplikità tiegħu. Dan il-metodu jisfrutta l-eżistenza ta' varjabbli li għandu impatt diskontinwu fuq il-probabbiltà li jiġi affettwat minn politika. Fil-kuntest ta' skemi ta' għajjnuna mill-Istat, hemm diversi tipi ta' diskontinwitajiet li jistgħu jkunu utli. L-ewwel waħda hija l-fruntieri ġeografici: l-eligibbiltà tal-iskemi tista' tkun marbuta ma' fruntieri amministrattivi preċiżi, bħal-lokalitajiet, ir-reġjuni NUTS, eċċ. It-tieni waħda ġejja minn kundizzjonijiet imposti fuq id-ditti li jibbenefikaw minn skema, b'mod partikolari f'termini ta' età u daqs.

Ejja niehdu eżempju. Immaġina li l-proġetti li jiġu ppreżentati mid-ditti jiġu kklassifikati permezz ta' punteġġi (minn 100) u d-ditti li jiksbu mill-inqas 70 punt jingħataw għajjnuna filwaqt li l-oħrajn ma jingħataw l-ebda għajjnuna. Ditta b'punteġġ ta' 71 għandha proġett marginalment aħjar minn ditta b'punteġġ ta' 69. Madankollu, il-konsegwenza ta' din id-differenza marginali hija drammatika: waħda tikseb xi għajjnuna, filwaqt li t-tieni waħda ma tiegħu l-ebda għajjnuna affattu. Għalhekk it-tqabbil tar-rizultati għal dawn iż-żewġ ditti huwa indikattiv ħafna tal-effett kawżali tal-għajjnuna.

Formalment, ir-RDD jeħtieġ li l-probabbiltà li tiġi riċevuta l-għajjnuna tkun diskontinwa, filwaqt li l-varjabbli l-oħra kollha jkunu kontinwi.²⁹ L-implimentazzjoni teknika tista' tkun viċin ħafna ta' dan il-varjabbli strumentali, bl-użu ta' *threshold crossing dummy* bħala strument. Madankollu, hemm żewġ differenzi ewlenin. L-ewwel differenza hija li r-RDD jiddependi fuq suppożizzjonijiet aktar dgħajfa. B'mod partikolari, ma neħtiġux l-indipendenza *a priori* tal-istrument. Pereżempju, fil-każ ta' punteġġi, ditti li jkollhom proġett aħjar jistgħu japplikaw aktar minn ditti bi proġetti ħżiena. L-uniku rekwiżit huwa li madwar il-limitu l-probabbiltà li ssir applikazzjoni m'għandhiex tkun diskontinwa. It-tieni differenza hija li l-

28 Deskrizzjoni formali u shiħa tar-RDD tista' tinsab f'Imbens et Lemieux (2008).

29 Formalment, hemm żewġ disinni differenti ta' diskontinwità tar-rigressjoni: id-disinn *sharp* u d-disinn *fuzzy*. Fid-disinn *sharp*, li impliċitament huwa dak deskritt hawn, id-ditti kollha, u huma biss, jiġu ttrattati 'l fuq minn ċertu limitu. Fid-disinn *fuzzy*, id-diskontinwità tkun anqas drastika: ikun hemm diskontinwità tal-probabbiltà li jiġu ttrattati, izda dan ma jinbidilx minn 0 għal 1. F'terminu assolut, sa fejn huma kkonċernati skemi ta' għajjnuna mill-Istat li huma bbażati fuq kundizzjonijiet ta' eligibbiltà, id-disinn ikun *sharp* biss jekk wiehed iqis li t-trattament ikun l-eligibbiltà. Inkella, jekk it-trattament ikun li jirċievu l-għajjnuna, inkunu qegħdin f'disinn *fuzzy*. Għall-kuntrarju, meta l-allokazzjoni tkun ibbażata fuq punteġġi, inqisu biss ditti li japplikaw u d-disinn ikun *sharp*.

istimi huma mibnija biss fuq ditti li jkunu viċin hafna taż-żewġ naħat tal-limitu. B'hekk suppożizzjonijiet aktar dgħajfa jinvolve żvantaġġi: l-istimi b'RDD huma saħansitra aktar lokali milli generalment ikunu estimi b'varjabbli strumentali. Jekk l-effetti tal-ghajjuna jvarjaw għal ditti li jkunu aktar 'il bogħod mil-limitu, l-istimi b'RDD mhumiex stima korretta tal-effett fuq il-benefiċjarji kollha tal-ghajjuna.

Il-lokalità ta' dawn l-estimi tista' tkun ta' thassib jekk wiehed ikun qed jistenna diskrepanzi kbar tal-effetti 'l bogħod mil-limitu. Barra minn hekk, kumpaniji individwali fuq in-naħa l-oħra tal-fruntiera jistgħu jiġu affettwati b'mod sinifikanti hafna mill-politika. Dan jista' pereżempju jkun il-każ jekk l-effetti ta' spostament ikunu importanti. Imbagħad, l-użu tar-RDD fil-fruntiera ġeografika ma jkunx strateġija empirika tajba. Fl-aħħar nett, is-saħħa tar-RDD huwa li jiffoka fuq il-frekwenza dejqa madwar id-diskontinwità. Jekk il-frekwenza tkun kbira, ma jstax jiġi preżunt li l-impatt tal-karatteristiċi l-oħra se jibqa' kostanti. Normalment din il-kwistjoni ma tiġix solvuta billi jkun hemm kontroll fuq il-karatteristiċi osservabbli, li jassumi forma funzjonali partikolari.

Spezzjoni grafika tad-dejta tista' tipprovdli konfort fir-rigward tal-affidabbiltà tas-suppożizzjoni sottostanti għar-RDD. B'mod partikolari, huwa importanti hafna li jkun hemm kontroll fuq tliet affarijiet. L-ewwel waħda hija li fil-fatt hemm diskontinwità dwar l-ghoti ta' ghajjuna fil-limitu. It-tieni waħda hija li r-riżultati li għandhom jitkejlu għandhom diskontinwità fl-istess mument u l-ebda diskontinwità oħra tal-istess tip imkien ieħor. It-tielet, huwa meħtieġ ukoll li jiġi ċċekkjat li ma jkun hemm l-ebda diskontinwità fil-parametri l-oħra korrelatati mar-riżultat, inkluż il-propensità li ssir applikazzjoni għall-ghajjuna.

Fl-aħħar nett, id-diskontinwità jistgħu jinholqu intenzjonalment sabiex jippermettu li ssir evalwazzjoni tal-iskema. B'mod partikolari, żieda tal-politiki tista' tintuża biex jinholqu diskontinwità jiet u tghin l-identifikazzjoni tal-effetti ta' politika.

C. Stima strutturali

F'xi każijiet, huwa possibbli li mmorru pass ulterjuri u nikkonfrontaw mudell teoretiku, pereżempju fil-każ tal-investimenti tad-ditti, bid-dejta sabiex jiġu rkuprati l-parametri ewlenin ta' interess. Dan l-approċċ huwa kwalitattivament differenti minn dawk ippreżentati qabel. Stima strutturali tuża mudell teoretiku kompletament speċifikat tal-imġiba ta' ditta. L-istima mbagħad tippermetti li jiġu rkuprati l-parametri li jiddeterminaw l-imġiba tad-ditta. Dan jippermetti l-eqreb evalwazzjoni tal-fatturi li jiddeterminaw l-imġiba individwali tad-ditti u jippermetti li jsiru simulazzjonijiet dwar l-effiċjenza ta' għodod oħra. Madankollu, stima strutturali hija generalment aktar esigenti f'termini ta' riżorsi u data kif ukoll f'termini ta' suppożizzjonijiet.

Huwa impossibbli li tiġi pprovduta gwida preċiża dwar l-istima strutturali peress li l-identifikazzjoni, l-istima u l-inferenza jridu jinkisbu fuq bażi ta' każ b'każ. Madankollu, il-gwida ġenerali pprovduta qabel għadha tapplika. L-ewwel nett, huwa meħtieġ li l-mudell teoretiku jaqbel mal-fatti stilizzati ewlenin tas-suq. It-tieni nett, il-kwistjonijiet tal-karatteristiċi inosservati u l-għażla għandhom jiġu indirizzati b'mod espliċitu u kif suppost.

D. Rimarki metodoloġiċi addizzjonali

Eterogeneità tal-effetti tat-trattament

Is-sezzjonijiet preċedenti ffokaw fuq l-istima tal-effett medju tat-trattament fuq it-trattati. L-istess isem jissuggerixxi li l-effett tal-ġhajjnuna jvarja bejn il-benefiċjarji. Din l-eterogeneità jista' jkollha ħafna għeruq u ħafna konsegwenzi. L-ewwel konsegwenza tista' tkun li, jekk l-ġhajjnuna tkun effettiva ħafna għal xi ditti iżda ferm inqas għal oħrajn, l-effett medju jista' jkun statistikament insinifikanti. Dan in-nuqqas ta' effett statistikament sinifikanti ma jfissirx li l-ġhajjnuna ma jkollha l-ebda effett għall-ebda ditta. Minn perspettiva politika, il-prestazzjoni medja ta' skema hija l-ewwel indikatur interessanti ħafna. Madankollu, li wiehed jipprova jifhem id-determinanti ta' din l-eterogeneità huwa daqstant importanti għad-disinn ta' skemi aħjar. Dan jippermetti li jkun hemm fokus dirett fuq id-ditti fejn l-ġhajjnuna tkun l-aktar effettiva u l-anqas distortiva.

B'hekk, kull meta jkun possibbli, għandha ssir stima tal-effett tal-ġhajjnuna għal tipi differenti ta' ditti, bħal ditti żgħar kontra ditti kbar, ditti godda kontra ditti qodma, ditti innovattivi, ditti neqsin mill-kreditu, eċċ.³⁰

Distorsjonijiet fuq id-ditti li ma rċevewx ġhajjnuna

L-evalwazzjoni tal-impatt tal-iskema fuq nonparteċipanti, direttament jew indirettament, hija informattiva ħafna għall-evalwazzjoni tal-ġhajjnuna mill-Istat. L-ġhajjnuna mill-Istat tista' tkun qed tiddistorti s-swieq permezz ta' effetti fuq in-nonbenefiċjarji, pereżempju permezz ta' tixrid sekondarju ta' għarfien mill-benefiċjarji jew mit-tnaqqis fil-kompetittività relattiva fil-konfront tal-benefiċjarji, eċċ.

Barra minn hekk, l-effetti fuq id-ditti jew il-postijiet li ma rċevewx ġhajjnuna jista' jkollhom effett fuq il-validità tal-evalwazzjoni. Pereżempju, parti mill-effett tal-ġhajjnuna reġjonali tista' tidher minn opportunitajiet fil-fruntiera: ditti li storikament jinsabu fuq in-naħa l-‘hażina’ tal-fruntiera sempliciment imexxu l-lokazzjoni tagħhom fuq in-naħa l-oħra. Imbagħad, RDD fil-fruntiera primarjament jidentifika dan l-effett ta' spostament u jirriskja li jissopravaluta l-effett aggregat reali tal-politika. F'sitwazzjoni bħal din, għandha tintuża strateġija empirika oħra (pereżempju jista' jkun utli li tiġi verifikata r-robustezza tal-valutazzjoni fuq reġjuni usa').

30 Approċċ ieħor ikun li l-effetti tat-trattament differenti jiġu stmati b'mod sistematiku għad-ditti f'punti differenti tad-distribuzzjoni kondizzjonali. Hemm korp dejjem jikber ta' letteratura li jistma dawn l-effetti kwantili tat-trattament, li jibda minn Abadie, Angrist u Imbens (2002). Din hija għodda utli ħafna biex nifhem n-natura intrinsika tal-eterogeneità tat-trattament. Madankollu, minn perspettiva strettament politika hija anqas utli, sakemm ma jkunx possibbli li jiġu direttament immirati ditti differenti skont il-pożizzjoni tagħhom fid-distribuzzjoni kondizzjonali.

E. Dejta

Huwa kruċjali li jkun hemm aċċess għal dejta mikroekonomika xierqa li tippermetti li ssir evalwazzjoni tal-impatt. Din id-dejta għandha tkun konsistenti bejn il-benefiċjarji u n-nonbenefiċjarji. Għalhekk, jehtieg li jkollhom l-istess sors, bl-eċċezzjoni naturali ta' informazzjoni dwar l-ghajnuna nfisha. Id-dejta għandha tkun aċċessibbli fl-aktar livell raffinat għalkemm fi stadju aktar tard f'xi każijiet jista' jkun hemm il-htiega ta' xi forma ta' aggregazzjoni.

Dejta li tiġbor l-indikaturi tar-rizultati kemm tal-grupp tat-trattament u ta' kontroll hija mehtiega, inkluż iż-żmien li fih ir-rizultat jiġi mkejje. Barra minn hekk, hemm il-htiega li jkun hemm id-dejta kollha possibbli dwar il-fatturi li potenzjalment jinfluwenzaw ir-rizultati u d-deċiżjoni tal-entitajiet li jippartecipaw fil-programm ta' ghajnuna. Din id-dejta tintuża biex 'ikun hemm kontroll fuq' id-differenzi bejn il-gruppi ta' trattament u ta' kontroll. Pereżempju, fil-livell tad-ditta din id-dejta tista' tinkludi l-post, id-daqs u d-demografija, kif ukoll l-inputs tal-produzzjoni użati.

L-aktar sors naturali ta' dejta huwa ta' origini amministrattiva, bħal dejta tal-karta tal-bilanċi fiskali, jew stharrig nazzjonali. Dawn is-sorsi jipprovdu informazzjoni dwar il-post u l-attività tad-ditti, u xi kultant ta' impjanti individwali. Normalment dawn jippermettu li l-investimenti u l-bejgħ jiġu ntraċċati skont l-attività kif ukoll biex jiġu kkalkolati proporzjonijiet finanzjarji. Stharrig nazzjonali jew komunitarju kbir, bħal Sondaġġi ta' Innovazzjoni tal-Komunità huma wkoll ta' interess. Huma jkopru kampjun kbir u rappreżentattiv u jipprovdu informazzjoni komplementari hafna dwar suġġetti speċifiċi. L-aħhar nett, settijiet magħquda tad-dejta tal-impjegaturi u tal-impjegati huma wkoll sors rilevanti ta' informazzjoni. Normalment dawn jippermettu li l-karatteristiċi tax-xogħol jiġu relatati ma' kull post ta' impjant. Dan jista' jkun kruċjali meta d-dimensjoni ġeografika tax-xogħol tkun kwistjoni ta' interess.

Minbarra l-indikaturi dwar ir-rizultati u l-karatteristiċi tar-riċevituri, hemm il-htiega ta' dejta dwar l-ghajnuna u dwar il-proċess tal-ghoti tal-ghajnuna. Normalment din l-informazzjoni tiġi mill-awtorità nfisha li tagħti l-ghajnuna. Din tinkludi dejta dwar l-ammont u ż-żmien meta tkun ingħatat l-ghajnuna lill-benefiċjarji. Madankollu, dejta ġenerali dwar il-proċess tal-attribuzzjoni tal-ghajnuna hija wkoll partikularment utli. Dejta dwar l-applikanti li ma ntlaqgħux hija importanti, speċjalment jekk l-ghoti tal-ghajnuna jsir permezz ta' mekkaniżmu ta' punteġġi.³¹

Normalment l-aċċess għal din id-dejta konfidenzjali jkun irregolat. Għalhekk huwa kruċjali li jiġi żgurat aċċess f'waqtu għal din id-dejta għat-tim kollu li jkun qed iwettaq l-evalwazzjoni. Barra minn hekk, normalment dawn is-sorsi amministrattivi jkunu aċċessibbli wara xi ftit tad-dewmien. Huwa importanti li meta jkun qed jiġi ddisinjat il-pjan ta' evalwazzjoni d-disponibbiltà tad-dejta tittiehed inkunsiderazzjoni.

31 Id-dejta dwar l-applikazzjonijiet miċhuda hija partikularment prezzjuża għall-istudji li jkunu qed isegwu approċċ ta' diskontinwità tar-rigressjoni.

F. Eżempji

Eżempju 1 (Għajnuna reġjonali): Criscuolo *et al.* (2012)³² ivvalutaw l-iskema ta' Għajnuna Selettiva Reġjonali ('RSA') fir-Renju Unit bejn l-1986 u l-2004. Matul dan il-perjodu, ir-RSA pprovdiet għotjiet diskrezzjonali lil imprizi f'żoni żvantaġġati. Kienet l-iskema ewlenija ta' appoġġ għan-negozji fir-Renju Unit. Il-kamp ta' applikazzjoni għall-għajnuna li nġhatat taht ir-RSA kien irregolat mill-Linji Gwida dwar l-Għajnuna Reġjonali, b'mod partikolari l-mapep tar-reġjuni eliġibbli ('mapep ta' għajnuna reġjonali'). Maż-żmien dawn il-mapep evolwew. Ġeneralment, il-kriterju għall-eliġibbiltà għal reġjun huwa l-pożizzjoni relattiva tar-reġjun f'termini tal-PDG *per kapita* jew il-qgħad. Għalhekk, l-istatus ta' reġjun jista' jinbidel jew minhabba li jkun żviluppa maż-żmien jew minhabba li l-PDG medju *per kapita* tal-UE jkun inbidel (pereżempju meta fl-1995 issieħbu stati membri godda fl-UE). Barra minn hekk, maż-żmien l-indikaturi li jintużaw biex jiddeterminaw l-eliġibbiltà jinbidlu wkoll. Għalhekk, parti mill-bidla fl-eliġibbiltà tad-ditti ma tiddependix fuq is-sitwazzjoni tad-ditti nfushom, iżda pjuttost fuq l-avvenimenti li kienu qed isehħu barra mill-Renju Unit jew fuq bidliet fir-regoli amministrattivi. Billi ffokaw fuq din il-parti tal-bidliet fl-eliġibbiltà u vvalutaw kif dawn il-bidliet wasslu għal bidliet fl-attivitàjiet ta' investment, l-impjiegi u l-produttività, Criscuolo *et al.* (2012) huma kapaċi jidentifikaw b'mod konvinċenti l-impatt tal-għajnuna.³³

Eżempju 2 (Appoġġ għall-intraprizi): Martini u Bondonio (2012)³⁴ eżaminaw żewġ każijiet ta' appoġġ għall-intraprizi — għotja ta' investment disponibbli madwar l-Italja (Law 488) u bosta skemi għall-SMEs fir-reġjun ta' Piemonte. L-ewwel evalwazzjoni hija partikolarment interessanti. Tqabbel id-ditti li l-applikazzjoni tagħhom għall-għajnuna giet approvata (jiġifieri l-benefiċjarji tal-għajnuna) ma' ditti komparabbli li l-applikazzjoni tagħhom għall-għajnuna giet rifjutata peress li l-baġit li kien disponibbli għall-għajnuna kien lahaq il-limitu tiegħu. L-użu ta' applikanti li ġew rifjutati fl-evalwazzjoni huwa partikolarment utli biex jiġi evitat il-preġudizzju tal-għażla li tipikament isehħ kieku wiehed kelli jqabbel biss l-applikanti man-nonapplikanti. Dan il-grupp ta' ditti kienu għaddew l-ewwel kontroll ta' kwalità, li jfisser li kellihom proġett kredibbli ta' investment. Għalhekk, l-istess bhall-benefiċjarji tal-għajnuna kellihom l-istess ambizzjoni li jinvestu fi proġett kredibbli. Madankollu, minhabba l-limiti baġitarji (razzjonar), ma rċevewx għajnuna. Id-differenza fil-prestazzjoni bejn (sempliċiment) l-applikanti ammessi u l-applikanti (viċini) rifjutati pprovdiet stima affidabbli tal-effett tal-għajnuna.

32 Criscuolo, C., R. Martin, H. Overman u J. Van Reenen, 2012. 'The causal effects of an industrial policy,' Dokumenti ta' Diskussjoni tas-CEPR 8818, Dokumenti ta' Diskussjoni tas-C.E.P.R..

33 Teknikament, Criscuolo *et al.* (2012) qed jużaw approċċ varjabbli strumentali, kif ipprezentat qabel f'dan l-appendiċi tekniku.

34 Rapport tad-DĠ REGIO. A. Martini, D. Bondonio: 'Valutazzjoni kontrofattwali tal-impatt ta' politika ta' koeżjoni: l-impatt u l-kosteffettività ta' sussidji għall-investment fl-Italja (2012).

Eżempju 3 (Garanziji għal self): Lelarge, Sraer u Thesmar (2010) jivvalutaw l-effetti ta' programm ta' garanzija għal self fi Franza. Il-programm 'SOFARIS' jipprovdi assigurazzjoni lill-mutwanti kontra r-riskju ta' inadempjenza mill-mutwatarji permezz ta' garanziji. Il-mutwatarji jhallsu primjum ta' assigurazzjoni, iżda dan il-primjum ikun sussidjat. Lelarge, Sraer u Thesmar (2010) jiddeskrivu b'mod esplicitu n-natura tal-effetti tal-ghazla. L-ewwel nett, id-ditti bi proġetti aktar profitabbli huma aktar probabbli li jaċċettaw li jhallsu t-tariffa marbuta mal-garanzija. It-tieni nett, il-manigiers tal-programmi x'aktarx jagħzlu proġetti soċjalment mixtieqa li inkella jistgħu ma jiksbox aċċess għal finanzjament privat. B'mod ġenerali, id-ditti huma stess jagħzlu li jidhlu fil-programm u l-ghazla ssehh ukoll fil-faži tal-ghoti. Dan x'aktarx jaffettwa r-rizultati ta' evalwazzjonijiet ingeni, pereżempju abbażi ta' rigressjonijiet lineari klassiċi jew tqabbil mal-aktar ditta komparabbli.³⁵ Madankollu, il-kuntest fattwali u istituzzjonali tal-programm jipprovdi sors ta' identifikazzjoni tal-effetti tal-politika. Il-programm ġie stabbilit fl-aħħar tat-tmeninijiet u inizjalment kien ristrett għal ditti attivi fl-industriji tal-manifattura u tas-servizzi tan-negozju. Fl-1995, id-dotazzjoni pubblika tal-programm żdiedet u saru eligibbli industriji godda (tal-kostruzzjoni, tal-kummerċ bl-imnut u l-kummerċ bl-ingrossa, it-trasport, il-lukandi u r-ristoranti u s-servizzi personali). Lelarge, Sraer u Thesmar (2010) iqabblu d-ditti li kienu għadhom kif saru eligibbli mad-ditti li kienu eligibbli qabel biex jivvalutaw l-effett tal-programm fuq bosta indikaturi, bħad-dejn, l-impjigi, it-tkabbir kapitali, l-ispejjeż finanzjarji u l-probabbiltà ta' falliment. Huwa probabbli li d-ditti f'dawn iż-żewġ gruppi se jvarjaw. Madankollu, id-ditti għandhom jiġu affettwati minn xokkijiet makroekonomiċi simili u għalhekk, id-differenzi tagħhom m'għandhomx jinbidlu maż-żmien, hlief għall-effetti mistennija tal-politika nnifisha.³⁶

Eżempju 4 (Kreditu Kreattiv): Bakhshi *et al.*,³⁷ jużaw esperiment ta' prova aleatorja ta' kontroll biex jivvalutaw l-effett ta' skema innovattiva ta' sostenn għan-negozji. L-istudju pilota, li beda f'Manchester fl-2009, kien strutturat b'tali mod li jiġu allokatu kupuni, jew 'Kreditu Kreattiv', b'mod aleatorju lil negozji zgħar u ta' daqs medju li japplikaw biex jinvestu fi proġetti kreattivi bħall-iżvilupp ta' websajts, il-produzzjoni tal-vidjows u kampanji kummerċjali kreattivi, biex jara jekk kellihomx effett reali fuq l-innovazzjoni. Il-Kreditu Kreattiv holqu relazzjonijiet ġenwinament godda bejn l-SMEs u n-negozji kreattivi, u l-ghoti ta' Kreditu Kreattiv zied b'mill-inqas 84 fil-mija l-probabbiltà li ditti jidhlu għal proġett ta' innovazzjoni ma' negozju kreattiv li ma jkunx hadmu miegħu qabel. Ir-riċerka sabet li d-ditti li ngħataw Kreditu Kreattiv gawdew spinta għal żmien qasir fl-innovazzjoni u t-tkabbir tal-

35 Dan huwa każ fejn it-tekniki ta' tqabbil, hawnhekk it-tqabbil *one-to-one nearer neighbour*, mhuwiex mod aħjar kif jissolvew il-problemi tal-ghazla minn metodi ordinarji tal-anqas kwadri. Kif spjegat aktar kmieni f'dan l-appendiċi tekniku, ġeneralment fin-nuqqas ta' esperimenti naturali t-tekniki ta' tqabbil mhumix mod kif tissolva l-kwistjoni tal-effetti tal-ghazla.

36 Fil-prattika, l-awturi jimplimentaw mudell ta' selezzjoni ta' Heckman b'varjabbli ta' esklużjoni fil-livell tad-ditta u strateġija IV klassika fil-livell settorjali. Għal aktar dettalji dwar dawn il-metodoloġiji, ara qabel f'dan l-anness tekniku.

37 Rapport għal Nesta, Creative Credits, a randomised controlled industrial policy experiment, Bakhshi, H., J. Edwards, S. Roper, J. Scully, D. Shaw, L. Morley u N. Rathbone, June 2013, disponibbli fuq http://www.nesta.org.uk/sites/default/files/creative_credits.pdf.

bejgħ fis-sitt xhur wara t-tlestija tal-proġetti kreattivi tagħhom. Madankollu, l-effetti pożittivi ma kinux sostnuti, u wara 12-il xahar ma kienx għad hemm differenza statistikament sinifikanti bejn il-gruppi li rċewew il-kreditu u dawk li ma rċewewhomx. Ir-rapport jargumenta li bl-użu tal-metodi normali ta' evalwazzjoni użati mill-gvern dawn ir-riżultati kienu jibqgħu moħbija, u jitlob li waqt l-evalwazzjoni ta' politiki li jappoġġaw it-tkabbir tan-negozju, l-RCTs jintużaw b'mod aktar wiesa'.

Eżempju 5 (Appoġġ għar-R&Ż): Einiö (2013) studja l-impatt tas-sussidji għar-R&Ż ta' Tekes fuq l-investiment fir-R&Ż, l-impjiegi u l-produttività fil-perjodu ta' bejn l-2000-2006. Tekes hija aġenzija nazzjonali ta' innovazzjoni responsabbli għall-parti l-kbira tal-appoġġ għar-R&Ż fil-Finlandja. L-istudju jisfrutta l-varjazzjoni reġjonali fil-baġit li potenzjalment jista' jingħata għall-appoġġ tar-R&Ż b'riżultat tal-finanzjament oġġla mill-FEŻR f'partijiet tat-Tramuntana u tal-Lvant tal-Finlandja (żoni Objettiv 1). Inizjalment dawn iż-żoni kienu ġew determinati fin-negozjati għall-adeżjoni tal-Finlandja fl-1995 u kienu bbażati fuq ir-regola tad-densità tal-popolazzjoni ta' mhux aktar minn tmien persuni kull kilometru kwadru. B'riżultat tal-appoġġ relattivament akbar għall-baġit għar-R&Ż, il-probabbiltà li jingħata l-appoġġ kienet oġġla f'żoni Objettiv 1 meta mqabbla mal-partijiet oħra tal-pajjiż. Dan ikkawża varjazzjoni reġjonali fit-trattament bi frazzjoni sostanzjalment akbar ta' kumpaniji li jirċievu l-appoġġ fir-reġjun Objettiv 1. Minhabba li l-allokazzjoni reġjonali kienet ibbażata fuq ir-regola predeterminata tad-densità tal-popolazzjoni abbażi tad-densitajiet tal-1993 (u mhux, pereżempju, fuq il-livelli futuri mistennija ta' investiment fir-R&Ż jew il-prestazzjoni ekonomika), l-istudju jikkontrolla għad-densità tal-popolazzjoni fl-1993 li effettivament jindirizza tħassib dwar l-għażla reġjonali. Fil-prattika, l-effetti tat-trattament jigu stmati skont l-approċċ ta' varjabbli strumentali fejn indikatur għal reġjun Objettiv 1 jintuża bħala strument għad-dhul fi programm. Dan l-approċċ jidentifika l-impatt tal-appoġġ fost dawk il-kumpaniji li jkunu daħlu fl-iskema ta' appoġġ bħala riżultat ta' finanzjament oġġla fiż-żona Objettiv 1. Il-validità tas-sistema ġiet ikkonfermata billi wriet li t-tendenzi ta' qabel il-programm bejn il-kumpaniji li daħlu fil-programm u l-grupp ta' kontroll ma kinux differenti. Einiö (2013) sab impatti pożittivi fuq l-investiment fir-R&Ż, l-impjiegi u l-bejgħ fost il-partiċipanti li ngħataw sussidju għar-R&Ż bħala riżultat ta' finanzjament aggregat addizzjonali ta' appoġġ għar-R&Ż fir-reġjun tagħhom. Filwaqt li m'hemm l-ebda impatti istantanji fuq il-produttività, l-istudju jipprova evidenza ta' żidiet fit-tul fil-produttività.

Anness II: Lista ta' indikaturi possibbli tar-rizultati

Għandu jiġi nnotat li din ta' hawn taht hija lista indikattiva għal finijiet illustrattivi biss. L-indikaturi attwali tar-rizultati għandhom jiġu stabbiliti skont l-oġettiv tal-iskema tal-ghajnuna u dak tal-evalwazzjoni.

L-impatt dirett tal-ghajnuna fil-livell tal-benefiċjarji

	DIMENSJONI TAR-RIŻULTATI	INDIKATORI TAR-RIŻULTATI
Għajnuna reġjonali	Impatti pożittivi	Investiment privat li jkun daqs l-appoġġ pubbliku Żieda fl-impjiegi fl-intrapriżi appoġġati
Għajnuna għar-riċerka, l-iżvilupp u l-innovazzjoni	Attività addizzjonali tar-RŻI	Investiment privat li jkun daqs l-appoġġ pubbliku Nefqa addizzjonali fir-RŻI mill-kumpaniji appoġġati Numru ta' riċerkaturi godda impjegati fil-kumpaniji appoġġati Numru ta' privattivi godda reġistrati Numru ta' intrapriżi appoġġati li se jiġu introdotti godda lis-swieq
Għajnuna ambjentali	Impatti ambjentali pożittivi	Tnaqqis fl-emissjonijiet tas-CO2 tad-ditti benefiċjarji Kapaċità addizzjonali tal-produzzjoni ta' enerġija rinnovabbli Tnaqqis fis-sehem tal-iskart li jintrema f'mizbliet jew li jiġi incinerat, Numru ta' siti kontaminati mnaddfa
	Adozzjoni bikrija ta' standards ambjentali	Perċentwali ta' kumpaniji li jilhqqu standards ambjentali godda tal-anqas X xhur/snin qabel ma jidhlu fis-seħh [bħala minimu kien hemm il-htieġa ta' sena u ġew permessi intensitajiet oghla ta' għajnuna jekk dan isir qabel it-tliet snin]

Għajnuna għall-enerġija (infrastruttura)	Tnaqqis fil-konsum tal-enerġija	<p>Numru ta' unitajiet domestiċi b'titjib fil-klassifika tal-konsum tal-enerġija</p> <p>Tnaqqis fil-konsum annwali tal-enerġija primarja ta' bini pubbliku</p> <p>Numru ta' utenti addizzjonali tal-enerġija konnessi ma' grilji intelligenti</p>
	Appoġġ għall-enerġija rinnovabbli	Sehem tal-produzzjoni tal-enerġija minn RES
Finanzjament ta' riskju	Impatti pożittivi	<p>Redditi miksuba fil-fond;</p> <p>Ingranaġġ ta' investimenti privati</p> <p>Numru ta' ditti li jkunu qed jirċievu kapital ta' riskju</p>
	L-ghazla tat-telliefa:	Prestazzjoni medja fqira ta' ditti li fihom isir investiment minhabba ġestjoni kummerċjali deficjenti/partecipazzjoni privata insufficjenti
	Nuqqas ta' grad sufficjenti ta' diversifikazzjoni	Fondi żgħar wisq/reġjonalment kostretti bi prospetti limitati ta' redditu li jibqgħu inattraenti għall-investituri privati
Għajnuna għall-broadband	Żieda fil-kopertura tal-broadband	<p>Kopertura addizzjonali tal-unitajiet domestiċi b'konnessjoni tal-broadband ta' mill-inqas 30 Mbps</p> <p>Kopertura jew adozzjoni addizzjonali tal-unitajiet domestiċi b'konnessjoni tal-broadband ta' mill-inqas 100 Mbps</p>
	Efficjenza	<p>Spejjeż/ġajnuna għall-investimenti għal kull konnessjoni ta' unità domestika (djar mġhoddija)</p> <p>Numru ta' unitajiet domestiċi li ffirmaw għal servizzi ġodda</p>
Salvataġġ u ristrutturar	Impatti pożittivi	<p>Żamma tal-impjegi u tal-attività f'livelli speċifiċi għad-ditta u reġjonali</p> <p>Bidliet fis-sehem tas-suk u l-produttività tad-ditti meġhuna</p>
Avjazzjoni	Impatti pożittivi	<p>Numru ta' trasportaturi tal-ajru li jużaw l-ajruport;</p> <p>Investiment privat li jkun daqs l-appoġġ pubbliku;</p> <p>Żieda fil-produttività reġjonali u/jew valur miżjud gross (VMG))</p>

	Effetti negativi	Duplikazzjoni ta' infrastruttura jew rotot tal-ajru li jkunu qed jagħmlu telf; Deterjorament tat-traffiku ta' infrastruttura eżistenti (eż. ajruporti oħra fiż-żona ta' qbid jew mezzi oħra ta' trasport
--	------------------	---

Impatt indirett tal-iskema tal-ghajnuna

	DIMENSJONI TAR-RIŻULTATI	INDIKATURI TAR-RIŻULTATI
Effetti pożittivi possibbli	Qligh makroekonomiku	Žieda fl-impjiegi Žieda fil-produttività u/jew fil-valur miżjud gross (VMG)
	Diversifikazzjoni tal-ekonomija reġjonali	Numru ta' industriji taht kodiċi NACE differenti
	Žieda fil-kooperazzjoni bejn il-privat u l-pubbliku	Numru ta' impriži li qed jikkooperaw ma' istituzzjonijiet tar-riċerka
	Esternalità pożittiva / effetti konsegwenzjali	Numru ta' beneficijarji indiretti (eż. in-numru ta' partijiet terzi li jaċċessaw il-facilità) Tibdil fl-impjiegi jew fl-attività f'ditti u reġjuni oħra (avjazzjoni) Numru ta' abitanti b'titjib fil-mezzi ta' trasport fiż-żona ta' qbid;
Effetti negattivi possibbli fuq il-kompetizzjoni u l-kummerċ	Pregudizzju settorjali	L-ghajnuna nġhatat prinċipalment lil industrija wahda fi skema multisettorjali
	Pregudizzju lejn ditti li jkunu qed jagħmlu telf jew ditti bi produttività baxxa (prevenzjoni tal-ħruġ)	Proporzjon ta' ditti bi produttività għolja kontra ditti bi produttività baxxa
	Pregudizzju lejn l-operaturi	Proporzjon ta' kumpaniji qodma kontra ditti godda
	Tishih tas-saħħa tas-suq	Bidla fis-saħħa fis-suq ta' attur dominanti
	Effett tal-post	Rilokazzjoni minn reġjun ifqar għal wiehed aktar żviluppat
	Għas-sigurtà tal-provvista	Intrappolament f'sorsi ta' enerġija b'livelli għoljin ta' karbonju, Valutazzjoni dwar jekk it-thassib f'termini ta' blackouts huwiex reali u għadux jeżisti; Esklużjoni ta' swieq nazzjonali tal-elettriku
	Għall-infrastruttura tal-enerġija:	L-esklużjoni ta' swieq nazzjonali tal-elettriku, tiġi msaħħa s-saħħa tas-suq ta' operatur

	Salvataġġ u ristrutturar	Tibdil fl-impjegi jew fl-attività f'ditti u reġjuni oħra Tibdil fis-sehem tas-suq u l-produttività tad-ditti meġhuna
	Avjazzjoni	Duplikazzjoni ta' infrastruttura jew rotot tal-ajru li jkunu qed jagħmlu telf; Deterjorament tat-traffiku ta' infrastruttura eżistenti (eż. ajruporti oħra fiż-żona ta' qbid jew mezzi oħra ta' trasport)

Anness III: Glossarju

Linja bażi	Il-valur tal-indikatur qabel ma jsir l-intervent tal-politika inkwistjoni.
Grupp ta' kontroll	Analizi kontrofattwali li tehtieg li tinstab/jinstabu l-aktar ditta(i) jew grupp ta' kontroll komparabbli, jigifieri grupp ta' ditti li kemm jista' jkun ghandhom ikunu simili ghall-grupp ta' ditti li rceview l-ghajnuna - hlief li ma jkunux ibbenefikaw minn dik l-ghajnuna.
Kontrofattwali	Biex jigi stmat l-effett tal-ghajnuna fuq il-beneficjarji tal-ghajnuna, huwa mehtieg li jinbena 'kontrofattwali', jigifieri jigi stabbilit xenarju ragonevoli li jidentifika dak li probabbli kien jigi lill-beneficjarji tal-ghajnuna kieku ma rceviewhiex.
Evalwazzjoni	Il-gbir u l-analizi sistematika ta' informazzjoni dwar programmi u proġetti, l-ghan u t-twassil taghhom; tikseb l-gharfien dwar l-impatt taghhom bhala bażi ghall-gudizzji. L-evalwazzjonijiet jintużaw biex itejbu l-effikaċja u jghinu biex isiru deċiżjonijiet informati dwar programmazzjoni attwali u fil-futur.
Impatt	Il-bidla li kredibbilment tista' tigi attribwita għal intervent. L-istess bhall-'effett' ta' intervent jew 'kontribuzzjoni għall-bidla'.
Indikatur	Varjabbli li jipprovdi informazzjoni kwantitattiva jew kwalitattiva dwar fenomenu. Normalment dan jinkludi valur u unità ta' kejl.
Metodu	Metodi huma familji ta' tekniki u ghodod ta' evalwazzjoni li jissodisfaw ghanijiet differenti. Normalment dawn jikkonsistu fi proċeduri u protokoll li jizguraw sistematizzazzjoni u konsistenza fil-mod kif jitwettqu l-evalwazzjonijiet. Metodi jistghu jiffokaw fuq il-gbir jew l-analizi ta' informazzjoni u dejta; jistghu jkunu kwantitattivi jew kwalitattivi; u jistghu jippruvaw jiddeskrivu, jispjegaw, ibassru jew jipprovdu informazzjoni dwar azzjoni. L-ghazla tal-metodi tiddependi fuq in-natura tal-intervent, il-mistoqsijiet ta' evalwazzjoni li qed jigu mistoqsija u l-mod ta' inkjesta - kawżali, esploratorja, normattiva eċċ.
Riżultat	Id-dimensjoni speċifika tal-benesseri tal-persuni li tistimula azzjoni politika, jigifieri li hija mistennija tigi modifikata mill-interventi ddisinjati u implimentati minn politika. Eżempji huma: il-mobbiltà f'żona; il-kompetenza f'settur partikolari ta' attività.
Indikatur tar-riżultat	Indikatur li jiddeskrivi aspekk speċifiku ta' riżultat, karatteristika li tista' titkejjel. Eżempji huma: il-hin mehtieg għall-ivvjaġġar minn W għal Y b'veloċità medja, bhala aspekk ta' mobiltà; ir-riżultati ta' testijiet fuq tema partikolari, bhala aspekk ta' kompetenza; is-sehem ta' ditti li ġew rifjutati kreditu fi kwalunkwe rata ta' mgħax, bhala aspekk tar-razzjonar tal-banek.

Anness IV: Referenzi

Abadie, A., J. Angrist and G. W. Imbens (2002), ‘Instrumental Variables Estimates of the Effect of Subsidised Training on the Quantiles of Trainee Earnings,’ *Econometrica*, 70(1), 91–117.

Abadie, A., A. Diamond and J. Hainmueller (2007), ‘Synthetic Control Methods for Comparative Case Studies: Estimating the Effect of California’s Tobacco Control Programme,’ *Journal of the American Statistical Association*, June 2010, Vol. 105, No 490,

Angrist, J. and A. Krueger (1991), ‘Does Compulsory School Attendance Affect Schooling and Earnings,’ *Quarterly Journal of Economics*, 106.

Angrist, J. and J. Pischke (2008), "Mostly Harmless Econometrics: An Empiricist's Companion", Princeton University Press.

Angrist, J. D., and J. Pischke (2010), ‘The Credibility Revolution in Empirical Economics: How Better Research Design Is Taking the Con out of Econometrics.’ *Journal of Economic Perspectives*, 24(2): 3-30.

Bakhshi, H., J. Edwards, S. Roper, J. Scully, D. Shaw, L. Morley and N. Rathbone (2013), "Creative credits, a randomized controlled industrial policy experiment", Rapport ghal Nesta, disponibbli fuq http://www.nesta.org.uk/sites/default/files/creative_credits.pdf.

Bertrand, M., E. Duflo and S. Mullainathan (2004), ‘How much should we trust differences-in-differences estimates ?,’ *The Quarterly Journal of Economics*, 119, 249–275.

Bound, J., D. Jaeger and R. Baker (1995), ‘Problems with Instrumental Variable Estimation When the Correlation Between the Instruments and the Endogenous is weak,’ *Journal of the American Statistical Association*, 90(430), 443–450.

Criscuolo, C, R. Martin, H. Overman and J. Van Reenen (2012), ‘The causal effects of an industrial policy,’ CEPR Discussion Papers 8818, C.E.P.R. Discussion Papers.

Duflo, E., R. Glennerster & M. Kremer (2007), ‘Using Randomisation in Development Economics Research: A Toolkit,’ CEPR Discussion Papers 6059, C.E.P.R. Discussion Papers.

Duflo, E., and M. Kremer (2005), Use of Randomisation in the Evaluation of Development Effectiveness,’ in *Evaluating Development Effectiveness*, ed. by O. Feinstein, G. K. Ingram, and G. K. Pitman. New Brunswick, New Jersey and London, U.K.: Transaction Publishers, vol. 7, pp. 205{232}.

Einiö, Elias (2013), ‘R&D Subsidies and Company Performance: Evidence from Geographic Variation in Government Funding Based on the ERDF Population-Density Rule’, *The Review of Economics and Statistics* (forthcoming).

Standards ta' Valutazzjoni tal-Kummissjoni Ewropea. Disponibbli fuq: http://ec.europa.eu/dgs/secretariat_general/evaluation/docs/standards_c_2002_5267_final_en.pdf.

Garicano, L. C. Lelarge and J. Van Reenen, (2012), 'Firm Size Distortions and the Productivity Distribution: Evidence from France,' CEP Discussion Papers dp1128, Centre for Economic Performance, LSE.

Givord, P. (2010), « Méthodes économétriques pour l'évaluation de politiques publiques », WPD3E n° G2010-08.

Givord, P., Rathelot, R. and P. Sillard (2013), 'Place-based tax exemptions and displacement effects: An evaluation of the Zones Franches Urbaines programme', *Regional Science and Urban Economics*, Volume 43, Issue 1, January 2013, Pages 151-163

Heckman, J. J. (1979), 'Sample Selection Bias as a Specification Error,' *Econometrica* 47, 153–161.

Imbens, G. and J. Wooldridge (2009), *Recent Developments in the Econometrics of Programme Evaluation*, *Journal of Economic Literature*, 47:1, 5-86

Imbens, G. W., et T. Lemieux (2008), 'Regression discontinuity designs: A guide to practice,' *Journal of Econometrics*, 142(2), 615–635.

C. Lelarge, D. Sraer and D. Thesmar (2010), 'Entrepreneurship and Credit Constraints: Evidence from a French Loan Guarantee Programme,' NBER Chapters, in: *International Differences in Entrepreneurship*, pages 243-273, National Bureau of Economic Research, Inc.

Keane, M. P. (2010), 'A Structural Perspective on the Experimentalist School.' *Journal of Economic Perspectives*, 24(2): 47-58.

Martini, A. and D. Bondonio (2012), 'Counterfactual impact evaluation of cohesion policy: impact and cost effectiveness of investment subsidies in Italy', Report for European Commission, DG Regio.

Nederlandse Rijksoverheid (2012), 'Durf te meten', Eindrapport Expertwerkgroep Effectmeting, disponibbli fuq <http://www.rijksoverheid.nl/documenten-en-publicaties/rapporten/2012/11/23/durf-te-meten-eindrapport-expertwerkgroep-effectmeting.html>

Nevo, A. and M. D. Whinston, (2010), 'Taking the Dogma out of Econometrics: Structural Modeling and Credible Inference.' *Journal of Economic Perspectives*, 24(2): 69-82.

Normi u Standards ta' valutazzjoni tal-OECD. Disponibbli fuq: <http://www.oecd.org/dac/evaluation/dcdndep/41612905.pdf>.

Sims, C. A. (2010), 'But Economics Is Not an Experimental Science.' *Journal of Economic Perspectives*, 24(2): 59-68.

Stock, J., J. Wright and M. Yogo (2002): 'A Survey of Weak Instruments and Weak Identification in Generalised Method of Moments,' Journal of Business and Economic Statistics, 20(4), 518–29.

Grupp ta' Valutazzjoni tan-Nazzjonijiet Uniti (2005), 'Standards għall-Valutazzjoni fis-Sistema tan-NU' Disponibbli fuq:

http://www.uneval.org/papersandpubs/documentdetail.jsp?doc_id=22.

Wooldridge, J. (2002), "Econometric Analysis of Cross Section and Panel Data", Cambridge: MIT Press.

Bank Dinji (2003), "Valutazzjoni Indipendenti: Principji, Linji Gwida u Prattika Tajba". Disponibbli fuq:

<http://siteresources.worldbank.org/INTDGF/Resources/Evaluation&LearningNote.pdf>.